
ד"ר א. גראנאווסקי: אויפן שוועל פון דער מדינה 


אויפן שוועל פון דער מדינה 


ד"ר א. גראנאווסקי 


אנטשיידענדיקע דאטעס: אין 
7 האט זיך פארזאמלט 
דער ערשטער ציוניסטישער קאנגרעס און האט געלייגט די ארגאניזאטא- 
רישע יסודות פון דער באוועגונג { צוואנציק יאר שפעטער, אין 1917, איז 
געקומען די באלפור-דעקלאראציע, וועלכע האט באצייכנט די אנערקענונג 
פון די אומות-העולם אין דער ציוניסטישער באוועגונג און האט דערמעג" 
לעכט צו בויען דאס יידישע נאציאנאלע היים אויף אַ פעסטערן באזיס ; דרי 
צענדליק יאר נאך דער באלפור-דעקלאראציע, דעם 20-טן נאוועמבער 
7, איז געקומען דער באשלוס פון די פארייניקטע נאציעס אין פלאשיננ 
מעדאוס, וואס פראקלאמירט די גרינדונג פון דער יידישער מדינה אין 
א טייל פון ארץ-ישראל, 

אָט די פראקלאמירונג באדייט אן ענדע פון אַ תקופה, וועלכע איז געווען 
דורכגעוועכט מיט געשעענישן און יסורים, מיט פּאָליטישע עליות און 
ירידות און מיט פיל וויכטיקע דערגרייכונגען, זייט-ביי-זייט מיט הארבע 
כשלונות. די דאזיקע תקופה פון דרייסיק יאָר, איז קודם-"כל באצייכנט מיט 
אַ גרויסן אויפשווונק פון יידישן ישוב: פון אן אומבאדייטנדיקן הייפל 
יידן האט ער זיך פארוואנדלט אין אַ קיבוץ וואס ציילט העכער 650,000 
נפשות און וואס שטעלט מיך זיך פאר אַ כוח --- פּאָליטיש און עקאנאמיש, 
ארגאניזאטאריש און קולטורעל, דער ישוב האט אנטוויקלט אַ לאנדווירט- 
1 


= ױ : דער געשיטכע פון ציוניזם 
אָי קען מען פארצייכענען דריי 


שאפֿט פון גרויסער חשיבות : היינט-צו-טאג זיינען פאראן אין לאנד 
5 יידישע לאנדווירטשאפטלעכע ישובים, קעגן 48 ישובים מיט דרייסיק 
יאָר צוריק. דער ישוב האט אויפגעשטעלט אין לאנד אן אינדוסטריע, וואס 
דינט אלס אַ קוואל פון פרנסה פאר אַ וויכטיקן חלק פון ישוב; אַן אינדוסטריע 
וואס האט אין זיך די קראפט צו פארוואנדלען דאס לאנד אין אן אינדוס- - 
| טריעלן צענטער פון נאענטן און מיטעלן מזרח, ער האָט אויפגעבויט 
שטעט, קליינע און גרויסע, ארבעטס -צענטרען און אַ ברויזענדיק לעבן מיט 
/די פארשיידענסטע דערשיינונגען פון אַ פילפארביקער קולטור. דורך זיין . 
ארגאניזאציע, דורך דעם פּאליטישן און עקאנאמישן לעבן, דורך דעם 
(געזונטהייטס-וועזן און סאציאלער הילף, וויסנשאפט און קונסט -- 
שטעלט מיט זיך פאר דאס יידישע ארץיישראל אן אינזל פון פּראגרעסיווער 
קולטור אין אפּגעשטאנענעם לעבן פון אָריענט, 

- דער װוקס פון ישוב און זיין אנטוויקלונג, טראץ די גזרות קעגן דער 
עליה און יידישע באָדן-קניות --, האט דעמאנסטירט דעם עקאנאמישן 
און ארגאניזאטרישן כוח פון ישוב, זיין פעאיקייט אויפצובויען אַ זעלבסט- 
שטענדיק לעבן; און טאקע די דאזיקע אייגנשאפטן פון ישוב האבן 
באשטימט, אין לעצטן חשבון, דעם גורל פון ציוניסטישן ווערק בשעת דער 
היסטארישער זיצונג, פון די פארייניקטע נאציעס. צוויי פאקטארן האבן דאָ 
אנטשידן : די פארצווייפלטע לאגע און וועלכער עס געפינען זיך די יידישע 
קיבוצים פון דער שארית-הפליטה אין די צעשטערטע איראָפּעאישע 
לענדער, --- און די יידישע דערגרייכונגען אין ארץיישראל, די פּאָזיציעס 
וואס זי האבן פאר זיך דערווארבן אין לאנדווירטשאפט, אינדוסטריע, ארגא" 
ניזאציע, זעלבסטשוץ און קולטור. די פאקטן וואס זיי האבן געשאפן קענען 
דאך ניט פארלייקנט וערן. די לייסטונגען, וועלכע זיינען דערגרייכט 
געווארן דורך שווערער ארבעט און מסירות-נפש, זיינען געווען אַ באווייז 
| פאר דער וועלט,וואס עס קען אויפטון און דערגרייכן אַ פאָלק וואס זיצט אויף 
זַיין אוייגן לאנד ; און אין וואס עס קען זיך פארוואנדלען א לאנד, וואס ווערט 
אנט?;? שרויט אירע זין, וועלכע זיינען דורכגעדרונגען מיט אַ גרויסן נאציא- 
נאלן ון מענטשליכן אידעאל, אינם באשלוס פון די פראייניקטע נאציעס 

| האבן זיך פארוואנדלט די דאזיקע "געשעענע פאקטן? און אַ שווערוואגיקן 
פאקטאר. און אָט די אנערקענונג פון דער קראפט פון די "געשעענע פאקטן" 
. מוז אויך להבא דינען וי א וועגווייזער אין אונדזערע צוקונפטיקע פּלענער, 

| ? 


אונדזער נאציאנאלער געראנגל אין לאנד איז גאר אן אייגנארטיקער 
און האט כמעט קיין גלייכן ניט, איז עס דאך אַ. געראנגל וואס ווערט גע- 
פירט אונטער דער פאן פוֹן היסטארישע רעכט, אינם נאמען פון אײביקן 
בונד צווישן פאלק און לאבד, 

די בענקשאפט נאך א היימלאנד, וואס האט קיינמאל נישט אויפגעהערט 
אין דער פאלקס-נשמה, האט אנגעהויבן אנצונעמען רעאלע פארמען ערשט 
אין דער לעצטער תקופה פון דער יידישער געשיכטע. אבער אין דער צייט 
אין וועלכער מיר לעבן, האבן אַ וואגיקן באדייט בלויז אזוינע באטראכ- 
טונגען וואס זיינען פארבונדן מיט כוח, מיט עקאנאמישע און מיליטערישע 
אינטערעסן, וואס זיינען אויסן צוֹ פארווירקליכן אַ באשטימטע פּאליטיק, די 
באדייטונג פון מאראלישע אדער גייסטיקע גורמים איז קליין אין אונדזער 
צייט פון פּאליטישן קאמף, וואס באזירט זיך אויף צעטיילן די וועלט אין 
השפעה-געביטן צווישן די גרויסמאכטן. ערשט ווען די בענקשאפט פון 
פאָלק האט אנגענומען אַ פארם פון ממשותדיקע דערגרייכונגען, האט זי 
זיך געקאנט פארוואנדלען אין אַ פאליטישן פאקטאר פון אַ געוויסער באדיי- 
טונג. אן די פאקטן, וואס דאס יידישע פאלק האט געשאפן אין זיין היס" 
טאריש היימלאנד, וואלטן אויך די היסטארישע רעכט געווען נישטיק און 
באדייטלאז, אפילו די פרשה פון ליידן און יסורים, וועלכע הונדערטער 
טויזענטער יידן פון דער שארית-הפליטה אין אײיראָפּע האבן דורכגעמאכט, 
וואלט אויך נישט געבראכט די אנטשיידונג לטובת דער ציוניסטישער לייזונג, 
אינם פאליטישן קאמף פאר אונדזערע רעכט פאר די פארייניקטע נאציעס, 
האט זיך ווידער-אמאל בולט ארויסגעוויזן די חשיבות פון אונדזערע רעאלע 
דערגרייכונגען אין לאנד, אין אויפבוי און שאפן, אין איניציאטיוו און 
פלאנירונג, 

דער דאזיקער מאמענט פון רעאלע דערגרייכונגען איז געקומען צו 
אַ שארפן אויסדרוק ביים באשטימען די גרענעצן פון דער יידישער מדינה. 
דאס זעט מען קלאָר ביים באטראכטן די מאפּע פון די צוויי מדיגות, 
וואס זיינען געשאפן געווארן דעם 30-טן נאוועמבער 1947, משונה'דיק און 
מערקווירדיק איז די געאגראפישע פארם פון דער יידישער מדינה. עס איז 
נישט פאראן קיין מדינה וואס זאל האבן אזא מין קאמפליצירטע פארם, מיט 
קרומע ליניעס וועלכע שליינגלען זיך ליינג אויס אירע גרענעצן, מיט קרייץ- 
פּונקטן אין די טעריטאריעס פון די ביידע מדינות. אָט-די קרומקייט, וואס 

באשווערט אזוי די פּראבלעמען פון זיכערקייט און שוץ אין אונדעזר מדיגה, 
האט אבער אויך אויסגעברייטערט, אין אַ באדייטענדיקער מאָס, אונדזער 
שטח. די באדייטונג פון די דאזיקע גרענעץ-ליניעס ליגט אין דעם, וואס 
די צעטיילער פון לאנד האבן זיך באמיט איינצושליסן אין דער יידישער 
מדינה די יעניקע שטחים װוּ די יידן האבן זיך אויסגעצייכנט דורך זייער 
בולט'ער טעטיקייט ; װוּ עס האבן זיך געפונען יידישע ישובים, לאנד- 
ווירטשאפטליכע און שטעטישע מיט אַ באדייטענדיקער יידישער באפעל- 
קערונג. פון דער מדינה גופא זיינען ארויסגענומען געווארן בלויו 1090 פון 
דער אלגעמיינער צאָל ייידשע ישובים, (33 פון 305) און בערך 790 פון 
די באדן-שטחים וועלכע געהערן צו יידן (122.000 דונאם פון יידישן באדן- 
פארמעגן וואס באטרעפט ס"ה 1.822.000 דונאם, לערך). און אויב מיר 
זיינען שווער געשלאגן געווארן דורכדעם וואס עס איז ארויסגענומען 
געווארן פון דער יידישער מדינה אזא וויכטיקע זאנע, פון לאנדווירטשאפט- 
ליכן, פאליטישן און סטראטעגישן שטאנדפּונקט, וי דער מערב'דיקער 
גליל, --- איז עס דען נישט א רעזולטאט פון דער טאטזאך אז פון 1,150,000 
דונאם זיינען אין יידישן באזיץ געווען בלויז 26.000 דונאם, בערך : אז אין 
אָט דעם ברייטן און ווייטן שטח זיינען געגרינדעט געווארן בלויז ניין 
ישובים ? 

אודאי : עס איז אַ הארבער קלאפ פאר אונדז, אז ירושלים, די אייביקע 
הויפטשטאט פון עם ישראל, איז געבליבן אלס אן אינטערנאציאנאלע זאנע. 
אויסערהאלב די גרענעצן פון דער יידישער מדינה. אויך דער דאזיקער 
באשלוס האט געהאט זיינע באזונדערע גורמים, וועלכע אונדזער טעטיקייט 
האט נישט געקאנט ענדערן, -- ניש קוּקענדיק אויף דעם וואס יידן מאכן 
אויס אין דער שטאט אן אנטשיידענדיקע מערהייט פון צוויי דריטל. דאס 
אבער באציט זיך כלל נישט אויפן מערב'דיקן גליל : דער גורל פון אָט דעם 
געביט וואלט גאנץ אנדערש אויסגעפאלן, אויב עס וואלטן דארט געשטא- 
נען יידישע ישובים אין א גרעסערער צאל, און אויב אונדזער ווערק וואלט 
זיך דארט אויסגעצייכנט מיט מער ענערגיע און שווונק. עס איז אן אל- 
געמיין אנערקענטע זאך, אז דאס איינשליסן פון נגב אין דער יידישער 
מדינה איז געווען, צום גרויסן טייל, אַ רעזולטאט פון יידישער טעטיקייט 
אין דער דאזיקער ויסטער געגנט: ווארום די ישׂובים וואס זיינען דא 
געגרינדעט געווארן האבן באוויזן קלאָר און דייטלעך יעדן איינציקן, וואס 

וויל זען און פארשטיין, אז טאקע די יידן, און נאר זיי, זיינען פעאיק צו 
פארוואנדלען די װויסטעניש אין אַ ישוֹב, -- אדאנק די חלוצים הענט וואס 
וועלן קומען און אויפוועקן די געגנט פון איר טיפן דורות-לאנגן שלאף, 


5 קאלאניזאטארישע ארבעט ועט 
ד האבן אן אנטשיידענדיקע חשי" 
בות אויך פאר אונדזער אנט" 
וויקלונג אין דער קומענדיקער תקופה, פונקט אזוי וי זי איז געווען װויכטיק 
אין משך פון די לעצטע דרייסיק יאר. אייגענטליך איז אונדז געגעבן גע- 
ווארן בלויז אַ נייע דעקלאראציע. אין הינזיכט פון כמות האבן מיר איצט 
באקומען ווייניקער וי מיט 20 יאר צוריק ; דער שטח פון לאנד, וואס האט 
אנטהאלטן אין 1917 הונדערט און פערצן מיליאן דונאם אין גאנץ ארץ- 
ישראל, פוֹן ביידע זייטן ירדן, -- איז רעדוצירט געווארן ביז פערצן און 
אַ האלב מיליאן דונאם בלויז אין מערב'דיקן טייל פון ארץ-ישראל. דאקעגן 
אבער, אין הינזיכט פון איכות, האבן מיר געקראגן מער : עס גייט שוין איצט 
נישט אין בויען אַ נאציאנאלע-היים, נאר אַ יידישע מדינה, אַ רעזשים פון 
זעלבסטשטענדיקייט מיט אלע גרויסע מעגלעכקייטן וואס זיינען דערמיט 
פארבונדן. אונדזער אנטוויקלונג איז שוין מער נישט אונטערווארפן אַ 
קינסטלעכער באשרענקונג וועלכע איז אפּהענגיק פון ווילן פון אַ צווייטן 
צד, אונדזערע שכנים-שותפים אין לאנד, אדער פון אַ דריטן צד -- זי 
מאנדאטאר-מאכט. די אנטוויקלונגס-מעגלעכקייטן זיינען, אזוי ארום, בא" 
גרענעצט נאר דורך אביעקטיווע גורמים פוֹן אויפנעםיקאפאציטעט פון 
לאנד, און פון דער פעאיקייט פוֹן דער יידישער מדינה צו אנטוויקלען דאס 
לאנד אויפן עפעקטיווסטן אופן. די רעאליזירונג איז איבערגעגאנגען אין 
אונדזערע הענט, אין די הענט פון די בויער פון דער נייער מדינה, 
מיט דער פראקלאמירונג פון דער יידישער מדינה איז נאך נישט אויפ- 
געשטעלט געווארן די מדינח גופא ; מען מוז זי בויען. דערפון דרינגט ארויס 
אז דאס אויפבוי ווערק מוז פארגעזעצט ווערן אויך להבא, פּונקט אזי 
וי ביז איצט, נאר אין אן אנדער טעמפּאָ און אין אַ גאנץ אנדערן מאסשטאב. 
אמת, די מעגלעכקייטן זיינען איצט ברייטער, די טעטיקייט --- פרייער, 

אבער אויך די אויפגאבע איז שווערער, און די אחריות -- גרעסער. אונדזער 
מצב איצט איז ענלעך צום מצב וואס איז געשאפן געווארן בשעת דער 
באלפור"דעקלאראציע: עס איז געגעבן געווארן דעם יידישן פאָלק אַ גרויסע 
געלעגנהייט און דאס פאלק מוז זי אויסנוצן ביז אין דער פולסטער מאָס.--- 
לוט די בארימטע ווערטער פון דוד ללויד דזשארדזש צו חיים ווייצמאן 
נאך דעם סאן-רעמאָ באשלוס. די מיסיע פון יידנטום איז : פארוואנדלען דעם 
באשלוס פוֹן די פארייניקטע נאציעס אין פראקטישע מעשים; מאכן די 
מדינה אַ יידישע, נישט בלויז לויטן נאמען, נאר אויך לויט איר רעאלן כוח, 
דער באשלוס פון די פארייניקטע נאציעס האט געשאפן אַ ראם, און מיר 
מוזן אנפילן דעם דאזיקן ראם מיט אַ לעבעדיקן און ממשות'דיקן אינהאלט, 
מיט אַ יידישן אינהאלט, 
אן אויסגאנגס-פּונקט אין אלע אונדזערע באטראכטונגען לגבי דער 
צוקונפט מוז זיין דער פאקט אז די מדינה, יידיש לויטן נאמען, איז, אייגעג- 
טלעך, יידיש-אראביש לוט דעם צוזאמענשטעל פון איר באפעלקערונג, 
אינם יידנשטאט, אין היינטיקן צושטאנד, מאכן אויס די יידן אַ נישט צו 
גרויסע מערהייט: 515,000 יידן לגבי 240,000 אראבער, בערך, (לויט 
ציפערן פון סוף 1946), אזא צאל-פארהעלטעניש קען בשום אופן נישט 
פארשאפן אַ סטאבילן גלייכגעוויכט, באזונדערס ווען מיר נעמען אין חשבון 
די געוואלטיקע נאטירלעכע פארמערונג ביי די אראבער ; און מען מוז דאך 
אננעמען אז די דאזיקע פארמערונג װועט נישט קלענער ווערן אין דער 
יידישער מדינה. אדרבא, דער לעבנס-ניווא פון דער אראבישער באפעל- 
קערונג אין דער יידישער מדינה וועט זיכער העכער זיין פונם לעבנס-ניווא 
אין דער אראבישער מדינה, וועלכער עס דראט אַ ירידה, צוליב איר אפּ- 
געריסנקייט פון דער יידישער עקאנאמיק פון וועלכער די אראבישע 
ווירטשאפט האט געצויגן איר יניקה ביז איצט. די סטאביליטעט, אין וועל- 
כער עס נויטיקט זיך די יידישע מדינה, װועט קומען נאר מיט דער שאפונג 
פון אן אנטשיידנדיקער יידישער מערהייט, און בלויז אזא יידישע מערהייט 
קען גאראנטירן דער יידישער מדינה אן אנטוויקלונג אין דער צוקונפט --- 
אן דערשיטערונגען וואס זיינען עלול אונדז צו באדראען, ווייל אונדזער 
קליינע מדינה געפינט זיך ארומגערינגלט פון אראבישע לענדער. 
די ערשטע אויפגאבע פון דער ציוניסטישער באוועגונג וועט זיין צו שאפן 
אן אנטשיידנדיקע יידישע מערהייט, אין א מעגלעכסט קורצער צייט, און 

זי אפּהיטן אין דער צוקונפט דורך א פארשטארקטער עליה אין משך פון 
ווייניקע יארן, --- ביז זי װעט זיך שוין נישט קענען פארענדערן אפילו טראץ 
דער נאטירלעכער פארמערונג פון אראבער אין דער יידישער מדינה. אין 
אלע אונדזערע באטראכטונגען מוזן מיר זיך רעכענען, קודם כל, מיט דער 
גרויסער אויפגאבע, וואס איז אויף אונדז ארויפגעלייגט געווארן דורך דער 
נייער ווענדונג אין אונדזער פאליטישן סטאטוס, ד.ה. מיט אַ גרויסער עליה 
וואס צילט צו שאפן אַ זיכערע יידישע מערהייט. אַ גרויסע עליה איז נויט" 
ווענדיק מחמת דער פארצווייפלטער לאגע פון אונדזערע הונדערטער בףי- 
דער אין די פליטים-לאגערן. אונדזער פּלאן איז: בריינגען קיין ארץ-ישראל 
אנדערטהאלבן מיליאן יידן, אין משך פון אַ קורצן צייט-אפּשניט, נאך 
איידער עס קענען אנטשטיין גרינטלעכע פּאליטישע ענדערונגען אין דעם 
מצב פון דער וועלט און דעם כוחות-פארהעלטעניש פון די לענדער, אין 
וועלכע מיר געפינען זיך. דאס וועט זיין אן אומפאסענדער, צילבאװוסטער / 
פּלאן, וועלכן מיר וועלן מוזן פארווירקלעכן דורך אַ געהעריקער און ווירק- 
זאמעררארגאניזירונג.דאס באטייט: אן ארגאניזירטע צוועקמעסיקעעליה, נישט 
בלויז כדי צו ראטעווען ברידער, נאר אויך כדי אויפצוריכטן די ווירטשאפט 
פון דער מדינה. די גרויסע אויפגאכע וואס וועט שטיין פאר דער יידישער 
וועלט װועט הייסן : בריינגען צו די ברעגעס פון היימלאנד מאסן יידן און זי 
באזעצן אין דארף און שטאט, אויפנעמען די עולים אין דער שוין עקזיס- 
טירענדיקער ווירטשאפט און גלייכצייטיק שאפן און קאנטאלידירן די גרונט- 
צווייגן פוֹן אַ רעגולירטער און אנטוויקעלטער ווירטשאפט אין דער מדינה, 

קודם כל מוזן מיר קאנסילידירן די יידישע לאנדווירטשאפט. מען קען גישט 
דערלאזן, אז די עקאנאמישע סטרוקטור פון דער יידישער באפעלקערונג 
אין אונדזער מדינה זאל זיין ענלעך צו דער סטרוקטור, וואס כאראקטערי- 
זירט אונדזער פאלק אין די גלות-לענדער. דאָ, אין דעם יידישן היימלאנד, 
קענען זיך די יידן נישט באשרענקען בלויז מיט די פרנסות פון אינדוסטריע, 
האנדל און קאמוניקאציע, איבערלאזנדיק די לאנדווירטשאפט אין די הענט 
פון דער אראבישער באפעלקערונג. מיר טארן נישט פארגעסן, אז פון די 
0 אראבער, וואס געפינען זיך אין דער טעריטאריע פון דער יידישער 
מדינה, זיינען בלויז 78,000 שטאט-איינוווינער (אין חיפה, טבריה, צפת, 
בית-שאן און צמח) ; זייער גרעסטער טייל (209,000 נפשות) זיינען דארפישע 
איינוווינער און בערך 52,000 זיינען בעדואינער (דאס רוב נאמאדן און נאר 

אַ קליינער טייל-איינגעזעסענע). און אויב עס איז נישט מעגלעך, אז דער 
פראצענט פון דארף-איינוווינער אין יידישן ישוב זאל זיך פארגלייכן מיט 
דעם פּראצענט אראבער -- 87,290 ביי אראבער קעגן 2566 ביי יידן --- 
איז דאך פאראן א געוויסער מינימום פון יידישע דארף-איינוווינער, צו 
וועלכן מיר מוזן שטרעבן און דערגרייכן, א מינימום פון וועלכן מיר טארן 
נישט אפּטרעטן, די צאל-פארהעלטעניש פון פּויערים קלאס, אדער דארף- 
איינוווינער, אין דער יידישער באפעלקערונג פון דער מדינה --- מוז זיין, 
גערך, 20 פּראצענט, 
נעמענדיק אין באטראכט די אינטענסיווע פארמען פון דער יידישער לאנד- 
ווירטשאפט, װועלן מיר ארויסגעפינען אז פּראצענטואל וועט דער כמות און 
ווערט פון דער יידישער לאנדווירטשאפטליכער פראדוקציע זיין פאקטיש 
אַ סך העכער, און װעט זיין ענלעך צו דעם מצב וואס הערשט אויך איצט 
אין לאנד. מען מוז שטרעבן דערצו, אז די יידישע באפעלקערונג אין דאָרף 
זאל געהערן צו דער קאטעגאריע פון ממש-באשעפטיקטע אין לאנד- 
ווירטשאפט, און נישט בלויז דארף-איינוווינער. אונדזער אויפגאבע וועט זיין 
צו שאפן אַ גלייכגעוויכט אין דער בארוף-פארטיילונג פון דעם יידישן 
ישוב ; צו אקטיוויזירן אלע צווייגן פון עקאנאמיק אין דער מדינה ; און 
פארמיידן דעם װוּקס פון אַ קאלאניאל-רעזשים, װוּ די ערשטיקע פרא- 
דוקציע-צווייגן, די דערנערונג-קוואלן, געפינען זיך אין די הענט פון איין 
טייל פון דער באפעלקערונג אוֹן די אדמיניסטראטיווע הערשאפט געפינט 
זיך, דאקעגן, אין די הענט פון אן אנדער טייל, דאס רוב אין די הענט פון אן 
אנדער פאלק. אָט די אלע דאזיקע אויפגאבן וועלן פאדערן פון דער מדינה- 
פארוואלטונג און פוֹן דער ציוניסטישער באוועגונג בכלל, אַ גאנץ גרויסע 
אויפמערקזאמקייט ; און אונדזער ציל מוז זיין צו פארברייטערן דעם 
לאנדווירטשאפטלעכן באזיס אין דעם עקאנאמישן לעבן פון דער יידישער 
באפעלקערונג, 

עס איז דערפאר וויכטיק צו דערהייבן דעם לעבענס-סטאנדארט פון דער. 
אראבישער באפעלקערונג אין אונדזער מדינה. מיר וװעלן מוזן מאכן 
אַ גרויסע אנשטריינגונג, כדי צו פארקלענערן דעם געוואלטיקן אונטער- 
שייד צווישן דעם לעבענס-סטאנדארט פון די צוויי באפעלקערונגס-טיילן, 
וואס מער עס װעט אונדז געלינגען צו שאפן אַ מער אדער ווייניקער 
איינהייטלעכן לעבנס-סטאנדארט, צוישן דער ארבעטנדיקער באפעל- 

קערונג, --- װועלן מיר אין דער זעלבער מאָס אויך פארמינדערן דעם 
קאנקורענץ"כוח פון דער ביליקער אראבישער ארבעט לגבי דער יידישער 
ווירטשאפט בכלל, און לגבי דער יידישער לאנדווירטשאפט בפרט. און 
אָט זיינען די אויפגאבן וואס שטייען אונז פאָר : רעאליזירן אומפאסנדע 
פּלענער כדי צו אנטוויקלען די נאטירלעכע אוצרות אין לאנד: באדן און 
וואסער, און באזונדערס -- ברייטע באװעסערונגס-פּלענער, כדי צו 
באלעבן דורך סיסטעמאטישע ארבעט די וויסטע לאנד-טיילן ; אינטענסי- 
פיצירן די לאנדווירטשאפטליכע ארבעט אין אלע אירע צווייגן און אַ הדר- 
גהייקע און פּראגרעסיווע מעכאניזאציע פון דער לאנדווירטשאפטליכער 
באארבעטונג צווישן אלע טיילן פון דער באפעלקערונג ; דורכפירן אַ גרינט- 
לעכן שטודיום פון די אייגנשאפטן פון פארשיידענע ערד-מינים און די 
וואסער-אוצרות ; פעסטשטעלן די עפעקטיווסטע מעטאדן פון באדן- 
צוגרטונג, באזונדערס די צוגרייטונג פון בערגיקן און זאמדיקן-באדן, 
וועלכע בילדן אזא גרויסן שטח אין דער יידישער מדינה. און, קודם-בל, 
אנטוויקלען דעם נגב-באדן, וועלכער אנטהאלט מיליאנען דונאמס, אין דעם 
טייל, וואס געהערט צו דער יידישער מדיגה, 

דער נגב בילדעט היינט -צודטאג אַ נייע זאנע פאר אונדזער קאלאניזאציע, 
אמת, יידן האבן דארטן געמאכט וויכטיקע התחלות, אבער דאס אליין קען 
נאך נישט געבן אַ באפרידיקנדן ענטפער אויף די פיל פּראבלעמען וואס 
זיינען פארבונדען מיטן אנטוויקלונגס-ווערק : צוגרייטונג פון באדן, באווא" 
סערונג און לאנדווירטשאפטליכע באארבעטונג. שוין צוליב דער סיבה, 
וואס דא, אין נגב, ליגט פאר אונדז אַ גאר ברייטער שטח, אין זיין גרעסטן 
טייל אומבאוווינט און אומכאארבעט --- ועט דער דאזיקער געביט דערפילן 
אן ערשטראנגיקע אויפגאבע אין אונדזער ארבעטס-פראנט, לטובת דער 
מדינה און.דער באוועגונג. דער נגב מוז אויפגעוועקט ווערן פון זיין טיפן 
שלאף, און צוליב דעם װעלן מיר זיך נױטיקן אין אויסערגעוויינליכע 
מיטלען, ארגאניזאטארישע און פיגאנסיעלע, װוי אויך --- אין אויפשטעלן 
גרויסע טעכנישע אונטערנעמונגען. עס װועט זיך דערצו פאדערן הן וויזיאנס- 
קראפט און הן אינוועסטירונגען פון געוואלטיקע מיטלען. און נאר דורך קא" 
ארדינאציע פון וויסענשאפטליכער דערפארונג און פּראקטישע ידיעוֹת, 
דורך דער רעאליזירונג פון גרויסע און דרייסטע פּלענער, װעט מעגלעך 
זיין צו פארוואנדלען דעם נגב פון אַ װויסט לאנד אין אַ געוואלטיקן אויפנעם- 

פלאץ, וועמענס פארנעם ס'איז נאך דערווייל נישט פאראויסצוזען, אפילו 
נישט בערך. 

דער נגב דינט אלס רעזערוו פאר אונדזער קאלאניזאטארישן ווערק, אַן 
אויפנעם-פּלאץ פאר מאסן פון עולים אין דער צוקונפט. אבער אין דער 
נאענטסטער צייט מוזן מיר אנטוויקלען, ביז צו דער לעצטער מעגליכקייט, 
אויך די אנדערע טיילן פון דער מדינה : דעם מזרח'דיקן גליל העליון, דעם 
גליל התחתון, עמק-הירדן, עמק-יזרעאל, דעם ברעג-ים, דעם צפונ'דיקן 
טייל פון נגב, װוי ווייט ער געפינט זיך אין די גרענעצן פון דער יידישער 
מדינה. דא אנטפלעקט זיך פאר אונדז א ברייטער פעלד פאר אנגעשטריינג- 
טער טעטיגקייט, צוֹ רעאליזירן אנטװויקלונגס-פּלענער, וועלכע וועלן מיט 
זיך בריינגען א מאקסימאלע אויסנוצונג פון ערד און וואסער, אַ פאר- 
גרעסערונג פון די גערעטענישן אין דער לאנדווירטשאפט און אַ העכערונג 
פון אראבישן לעבנס-סטאנדארט, --- אזוי אז די פעלאכן װעלן קענען 
געפינען אַ בעסערע עקזיסטענץ אויף קלענערע ערד-שטחים און עס וועט 
מעגלעך זיין צו פארגרעסערן די צאל פון די, וואס זיינען זיך מפרנס פון 
לאנדווירטשאפט אויף דעם שטח באדן וואס וועט זיין אין דער יידישער 
מדינה. אַ סיסטעמאטישע אנטוויקלונג פון יעדער זאנע לויט פּלענער וואס 
וועלן זיך שפעטער צוזאמענפאסן אין איין פּלאן, אין אן אלגעמיינער און 
איינהייטלעכער ראם, וי ווייט מעגלעך, -- אָט דאס וועט זיין דער שטיץ- 
פונקט, דער חוט השדרה, פוֹן דער אגראר-טעטיקייט וואס װועט דורכ- 
געפירט ווערן אין דער יידישער מדינה, 


ו יל יידישע מדינה וועט מוזן וויד- 
מען איר אויפמערקזאמקייט צו 


: דער אויסארבעטונג פון אן 
אומפאסענדן אגראר-פלאן און וירקן פאר זיין רעאליזירונג. אונדזער 
פלאן וועט זיין אן אגראר-רעפארם, אבער אן אייגענארטיקע, לחלוטין אנ- 
דערש פון די רעפארמען וואס זיינען דורכגעפירט געווארן אין אייניקע 
אייראפּעאישע לענדער, באזונדערס אין מזרח'דיקער, מזרח -דרומ'דיקער 
און צענטראלער אייראפע, 

דארט האט די רעפארם געשטרעבט צוֹ פארווירקלעכן אַ נייע צע- 
טיילונג פון באדן-באזיץ. קודם-כל, האט דער באדן געהערט אַ קליינער 
צאָל פון ערד-באזיצער, און אָט איז דער באדן פארטיילט געווארן צווישן 
אַ גרויסער צאָל קלענערע באדך-אייגנטימער, הויפטזעכלעך פּױערים, 
וואס באארבעטן זייערע פארצעלן מיט אייגענע כוחות : די רעפארם איז 
דורכגעפירט געווארן מיט צוואנג, דורך ספּעציעלע געזעצן, וואס האבן 
געגעבן דער מדינה דאס רעכט צו רעקוויזירן באדן פון זייערע אייגענ" 
טימער אָן קיין שום קאמפענסאציע, אדער קעגן אַ געוויסער באצאלונג 
וואס האט אפטמאל געהאט בלויז א סימבאלישן ווערט, די אגראר-רדעפארם 
אין די אייראפעאישע לענדער איז אויסן געווען צו צערשפליטערן דעם 
רכוש פון די גרונט-באזיצער און איבערגעבן דעם באדן אין די הענט פון 
קליינפויערטום, די דאזיקע אקציע איז דורכגעפירט געווארן אין די דער- 
מאנטע לענדער נאך דער ערשטער וועלט-מלחמה און איצט ווידער, נאך 
דער צווייטער וועלט-מלחמה : אין פּױילן און אין טיילן פון דייטשלאנד וואס 
געפינען זיך אין דער אקופאציע-זאנע פון סאָוועט-רוסלאנד, אין רומעניע 
און אויך אין אונגארן, עס לאזט זיך שווער פעסטשטעלן אין וואס פאר 
אַ פארנעם די אקציט איז באמת דורכגעפירט געווארן, צוליב דעם קנאפן 
מאטעריאל וואס מיר באקומען פון די דאזיקע לענדער. 

עס איז מעגלעך אז אזא מין פּראצעס וואלט זיין צוגעפּאסט צו אייניקע 
לענדער אויך אין נאענטן מזרח, װוּ עס הערשט ווייט און ברייט דער לאטי" 
פונדיזם. אָט, אַ שטייגער, אין מצרים האט אַ גרויסער טייל פון מדינה-שטח 
געהערט גאר אַ קליינער צאל פון גרויסע ערד-באזיצער : לויט דער ציילונג 
פון 1940 האבן 2.168,514 פּעדאנען באדן געהערט צוֹ 12.232 באזיצער, 
אָדער דורכשניטלעך 171 פּעדאנען---יעדן באזיצער, און 3.621.000 פּעדאנען 
האבן געהערט צו 2,484,314 באזיצער, אָדער דורכשניטלעך 1.4 פּעדאן -- 
יעדן באזיצער, מיט אנדערע װערטער: אַ האלבער פּראצענט פון דער 
אלגעמיינער צאל באדן-אייגנטימער האבן געהאלטן אין זייער באזיץ 3790 
פון שטח. ארץ-ישראל, אין קאגנזאץ צוֹ מצרים, בילדעט נישט קיין תחום 
פון באדן-גרויס-באזיץ, דער פּראצעס פון דער צעפאלונג פון גרויסן באדן" 
באזיץ ציט זיך שוין אין אונדזער לאנד 60 ביז 70 יאר. און אין דער תקופה 
האט זיך מערקבאר געמאכט אַ באדייטנדיקע ענדערונג אין דער צע" 
טיילונג פון באדן-באזיץ: עס ווערט כסדר גרעסער די צאל פון קליינע 

באדן-באזיצער און די לאנד-גיטער פון מעכטיקע באדן-אייגנטימער ווערט 
כסדר פארוואנדלט אין אַ תחום פון לאנדווירטשאפטלעכער טעטיקייט פאר 
פּויערים. די אנטשיידענדיקע אויפגאבע אין דעם פראצעס, דער איבער- 
גאנגס-פּראצעס צו אן עפעקטיווער אויסנוצונג פון די מעגלעכקייטן וואס 
זיינען פארבארגן אין דער ערד פון לאנד, --- איז ארויפגעלייגט געווארן 
אויף די יידן, און באזונדערס אויף די קאלאניזאטארישע מוסדות פון דער 
ציוניסטישער באוועגונג, 

דער גרעסטער טייל פון באדן וואס איז דערווארבן געווארן דורך יידן, 
זינט דעם אנהויב פון זייער קאלאניזאטארישער טעטיקייט אין לאנד -- 
איז געקויפט געווארן דורך די גרויסע באדן-באזיצער, וואס אַ סך פון זיי 
זיינען געווען *"אפוועזנד" פון זייער באדן און פלעגן אים באארבעטן מיט 
דער הילף פון פעכטער, לוט אַ פרימיטיווער פאכט-מעטאָדע, וואס איז 
אנגענומען אין דער אראבישער ווירטשאפט זינט דורי-דורות. אין פארלויף 
פון דער צייט איז פארגעקומען אַ גרינטלעכע ענדערונג אין דער צע- 
טיילונג פוֹן באדן-באזיץ, אן ענדערונג וואס איז געקומען אדאנק דעם ביי- 
שפיל פון יידישװווע רק אין לאנד. עס זיינען נישט פאראן גענוגנדיקע 
גלויבענסווערטע ציפערן בנוגע דער צעטיילונג פון באדן-באזיץ לוט די דריל 
קאטעגאריעס : גרויס, מיטלמעסיק און קליין --- צווישן דער אראבישער 
באפעלקערונג אין לאנד. אזוי זיינען אויך נישט פאראן קיין דאטן בנוגע 
די ענדערונגען וואס זיינען פארגעקומען אין באדן-אייגנטום אין די 
לעצטע 25 יאר. מען קען פעסטשטעלן מיט פולער זיכערקייט, אז די צאל 
פון גרויסע גוט-באזיצער איז באדייטנדיק געפאלן, אבער, אפילו, איצט 
איז נאך פאראן אַ היפשע צאָל גרויסע באדן-באזיצער, און באזונדערס 
מיטלמעסיקע, וועלכע דער אובנדערמאנטער פּראצעס האט ביז איצט 
נישט אנגערירט. עס עקזיסטירן, אלזא, גרויסע אויסזיכטן אז עס װעט 
פארגעזעצט ווערן דער פּראצעס פון איבערפירן באדן-שטחים, גרויסע און 
מיטעלערע, אין די הענט פון אַ גרעסערער צאָל קליינפויערים, 

אבער כדי אויסצופירן און פארשנעלערן דעם דאזיקן פּראצעס ביז צו 
דער פולסטער מעגלעכקייט, וועלן מיר נישט קענען גיין אין די זעלבע וועגן 
אויף וועלכע עס זיינען געגאנגען די אײיראָפּעאישע לענדער אין דער אויס- 
פירונג פון זייער אגראר-רעפארם. עס איז קלאָר און דייטלעך, אז דער 
דעמאגראפישער צוזאמענשטעל פון דער יידישער מדינה, מיט אירע צוויי 

פארשיידענע פעלקער, װעט פארפליכטן די רעגירונג אויסצופירן די רע" 
פארם מיט אַ גאר גרויסער פארזיכטיקייט. דאס גרויס-אייגנטום, אויף 
וויפל עס עקזיסטירט נאָך אין לאנד, איז אראביש, ווייל צווישן יידן זיינען 
נישט פאראן גרויסע באדן-באזיצער, און די צאָל פוֹן מיטלמעסיקע באדן" 
אייגנטימער צווישן יידן, ד.ה. אזוינע וואס באזיצן מער וי 500 דונאם, איז 
גאר ווינציק ; דאקעגן, אבער, זיינען צווישן די אראבער פאראן אַ סך 
אייגנטימער פון דער דאזיקער קאטעגאריע, דערפון דרינגט ארויס, אז 
די פארווירקלעכונג פון אן אגראר-רעפארם, ענלעך צו דעם וי עס איז 
אויסגעפירט געווארן אין די דערמאנטע אייראפּעאישע לענדער, וואלט 
אויסגעטייטשט געווארן אין אונדזער מדינה וי אן איינזייטיקע אקציע 
פון איין פאלק קעגן דעם אנדערן, וואס אין זיין באזיץ געפינט זיך דער 
גרעסטער טייל באדן, 

מיר טארן נישט פארגעסן אז אינם שטח פון דער יידישער מדינה, וואס 
באטרעפט 145 מיליאן דונאם, געפינען זיך אין יידישע הענט בלויז 1,7 
מיליאן דונאם (איינרעכענענדיק ערדישטחים וואס װערן געהאלטן דורך 
קאנצעסיע-רעכט), ד.ה. 11,792 פון אלגעמיינעם שטח. אַ חוץ דעם שטח פון 
רעגירונגס-באדן, איבער וועלכן מיר וועלן נאך ריידן, געפינען זיך די 
איבעריקע באדן-שטחים פון דער מדינה אין באזיץ פון אראבישע פּריוואטע 
אייגנטימער -- סיי "אפוועזנדע? באדן-באזיצער און סיי דארף-אייג- 
וווינער. און וואס איז שייך דעם נגב, הערשט דאך דארט אַ באזונדערער 
באדן-רעזשים : עס זיינען נישט פאראן אפיציעלע אייגנטום-"דאקומענטן 
איבער דעם גרעסטן טייל פון באדן, אבער עס עקזיסטירט רעכט פון 
פּריוואט-אייגנטום, באזונדערס צװוישן די בעדואינער-שבטים וועלכע 
וווינען אין דעם געביט במשך פון אַ לאנגער תקופה. אַ געוויינלעכע אגראר" 
רעפארם, לויט אייראפעאישע באגריפן, לאזט זיך אין נגב בכלל נישט דורכ- 
פירן, אויב מיר ווילן ניט בריינגען צו שווערע קאנפליקטן מיט די זין פון 
מדבר. אין דער אייגנארטיקער לאגע פון דער יידישער מדיגה --- אַ קליין 
אינזל אין א ים פון אראבישער באפעלקערונג, --- װעלן מיר מוזן זיין 
באזונדערש פארזיכטיק כדי נישט צו געבן א פתחון-פה אונדזערע פיינט, 

די מעטאָדע פון אגרארירעפארם אין אונדזער מדינה מוז, אזוי ארום, 
זיין לחלוטין אנדערש וי אין די אייראפּעאישע לענדער. און מיר מוזן זיך 
ריכטן לויט דעם פאלגנדיקן כלל : אין אוֹנדזער מדינה מוז דורכגעפירט 

ווערן אן אלגעמיינע אגראר-רעפארם, וואס זאל אבער נישט געווענדעט זיין 
קעגן איין טייל פוֹן די לאנד-באוווינער : יעדער בירגער פון דער מדינה וואס 
באשעפטיקט זיך מיט לאנדווירטשאפט מוז געניסן פון דער רעפארם. אַ נייע 
צעטיילונג פון באדן-אייגנטום װעט אייגנטלעך קומען אלס רעזולטאט 
פון אנטוויקלונגס-פראצעס : עס וועלן זיך שאפן רעשטן פון אזוינע באדן- 
שטחים וועמענס באארבייטונג עס װעט איבערשטייגן די מעגלעכקייט פון 
די באטרעפענדע באדן-אייגנטימער און זיי װעלן, אזוי-ארום, גרייט זיין צו 
איבערגעבן אט די רעשטן וואס זיי קענען ניט באארבעטן -- צו אנדערע 
אייגנטימער. דורכן פארקויף פוֹן די באדן-רעשטן װועט פאר זיי מעגלעך 
ווערן צוֹ באקומען קאפיטאל פאר דער אנטוויקלונג פון דעם ניט-פארקויפטן 
באדן און ממילא אויך --- צו פארגרעסערן די גערעטענישן. אויף אזא אופן 
וועלן זיי קענען געפינען, דורך אן אינטענסיווער באארבעטונג, אַ קוואל 
צו אַ העכערער הכנסה, צו א העכערן לעבנס-סטאנדארט, 

מיר שטעלן זיך פאר דעם אנטוויקלונגס-פּלאן אויף אזא אופן : די מדינה 
דערקלערט אַ באשטימטע זאנע אלס אנטוויקלונגס-תחום, אויף וועלכן עס 
טרעטן אריין אין קראפט ספּעציעלע געזעצן כדי אויסצופירן דעם אנטוויק- 
לונגס-פּלאן. די געזעצן קענען זיין פארשיידענארטיקע -- צוגעפאסטע צו 
די באדינגונגען וואס הערשן אין דער באטרעפענדער זאנע, צוֹ דער 
סטרוקטור פון באדן-אייגענטום און לאנדווירטשאפט. עס װעלן פעסט- 
געלייגט ווערן באשטימטע איינהייטן פון עקזיסטענץ-שטח, לויט די אייגענ- 
שאפטן פון באדן, װי, למשל, ערד-קאטעגאריעס, קוואנטום פון וואסער, 
קלימאטישע באצינגונגען א.א.וו. אין באשטימען דעם שטח פון אַ פּויערים 
ווירטשאפט וװועט גענומען ווערן אין חשבון אויך די צאל פון משפחה- 
מיטגלידער. דער אנטוויקלונגס-פּלאן פאר דער גאנצער זאנע װעט פאר- 
אויסזען די פארשיידענע ארבעטן און אונטערנעמונגען וואס װעלן דארט 
אויסגעפירט ווערן, כדי צו פארבעסערן און אנטוויקלען די לאנדווירטשאפט: 
צוגרייטן באדן, טריקענען זומפּן, אנטשטיינערן און אנטפעלזן, אויסרייסן 
ווילדע גראזן, בויען טעראסן, ניוועלירן זאמדיקע ערד, לאנדווירטשאפט- 
ליכער דרענאזש, א.א.וו. ; באוואסערונגס-ווערק; די קאנצענטרירונג פון 
לאנדווירטשאפטלעכע מאשינען און אנדערע ווערקצייג און זייער באנוצונג 
דורך די פּויערים פון דער אנטוויקלונגס-זאנע : ארגאניזירן קורסן פאר 
לאנדווירטשאפטלעכע לימודים און אינסטרוקציע, וועלכע זאלן זיין צוגענ- 

גלעך פאר אלע איינוווינער פון דער זאנע און אויך פאר אנדערע, --- לוט 
תקנות פון די ספעציעלע אויבנדערמאנטע געזעצן ; נאמינירן לאנדווירט- 
שאפטלעכע אינסטרוקטארן, וועלכע וועלן טעטיק זיין אין דער זאנע, כדי 
צו העלפן די פּויערים אין דער אויספירונג פונם אנטוויקלונגס-פּלאן, 

די אויספירונג פון דעם אנטוויקלונגט"-פּלאן װעט זיך געפינען אין די 
הענט פון דער רעגיאנאלער פארוואלטונג, אדער װעט איבערגעגעבן ווערן 
אן אפּאראט וואס וועט ספעציעל אויפגעשטעלט ווערן פאר דעם צוועק. דער 
דאזיקער אויספיר-אפּאראט װעט זיך אויך באשעפטיקן מיט פּלענער צו 
פארטיילן באדן, זיי אויסמעסטן און געהעריק פארצעלירן, כדי, אזוי ארום, 
צו שאפן גייע ווירטשאפטס-איינהייטן. דער אויספיר-אפּאראט װועט אויך 
מוזן לייזן די פילע פראגן, וואס וועלן זיך דערוועקן אינם פּראצעס פון דער 
ארבעט, װי, למשל, קאנפליקטן וועגן אייגנטום-רעכט, ליקווידאציע פון 
בשותפות'דיקע אייגנטום-רעכט אויף באדן --- מושאע, -- קאנצענטרירונג 
פון צוברעקלטע ערד-טיילן אין אראבישן דארף א.א:וו. דער אויספיר- 
אפּאראט וועט אויך מוזן שאפן קרעדיט-קוואלן אין וועלכע די פּויערים וועלן 
זיך נויטיקן, כדי אויפצושטעלן אנטוויקלטע ווירטשאפטן און בנינים, דורם- 
פירנדיק, אזוי ארום, דעם פּרינציפּ פון פארקלענערן די ווירטשאפטס- 
איינהייטן, ד.ה. אזוינע ווירטשאפטן וואס וועלן צוגעפאסט זיין צו אינטענ- 
סיווע באארבעטונגס-מעטאָדן און צו פארשיידענע קולטורן. דער קאפיטאל 
וואס איז נויטיק פאר דער קרעדיט-טעטיקייט, אייגרעכענענדיק די געלט- 
סומעס אויף דורכצופירן די אנטװיקלונגס-פּלענער -- װעט פליסן פון 
די פאלגנדיקע קוואלן : אַ ספּעציעלער "*פאנד פאר באדן-אנטוויקלונג" 
וואס וועט געשאפן ווערן אין דער אנטוויקלונגס-זאנע מיט דער אויפגאבע 
איבערצוגעבן די געשאפענע באדןירעשטן אין די הענט פון נייע אייגענ- 
טימער אליין, דורך אן אנטוויקלונגס-ארבעט אין זייערע נחלות ; און פון 
אנדערע געלטער, וואס די מדינה-פארוואלטונג װועט אסיגנירן צו דעם 
צוועק, 
דער "פאנד פאר באדן-אנטוויקלונג? װעט איבערנעמען די באדן-רעשטן 
פון די באטרעפנדע באדן-אייגנטימער און װעט זיי באצאלן דעם באדן- 
ווערט, לויט פּרייזן וואס וועלן באשטימט ווערןפוןטאקסירער-ספעציאליסטן, 
די פּרייזן ועלן קאלקולירט וערן אויפן סמך פון עקאנאמישן ווערט פון 
באדן, ד.ה. פון זיין פּראדוקציע-פעאיקייט. אין רשוֹת פון די פּויערִים װעט 

פארבלייבן אזוי פיל באדן וויפל זיי ברויכן פאר באדערפענישן פון זייער 
עקזיסטענץ, לויט איינהייטן וואס וועלן פעסטגעשטעלט ווערן אלס עקזיס" 
טענץישטח; דער דאזיקער באדן וועט בלייבן דער קנין פון זייערע אייגענ- 
טימער, אנערקענט דורך אָפיציעלע אייגענטום-דאקומענטן, כדת וכדין. 
דאס געלט פאר דעם באדןדרעשט װועט דער "פאנד פאר באדן-אנטוויקלונג" 
באצאלן יעדן אייגענטימער, פון וועלכן דער באטרעפענדער באדן רעשט 
איז אוועקגענומען געווארן, אבער דערביי װועט פון דעם געלט אפגעצויגן 
ווערן דער סכום מיט וועלכן ער באטייליקט זיך אין צוגרייטן און באוואסערן 
די ערד אין זיין זאנע, -- פראפארציאנעל צו דער מאס פון נוצן וואס ער 
ועט האבן פון די דאזיקע אנטוויקלונגס-ווערק ; אזוי אויך װעלן אפ" 
געצויגן ווערן צאלונגען פאר אלע עפענטליכע דינסטן וואס די פארוואלטונג 
וועט צושטעלן אינם גאנג פון אנטוויקלונג-פראצעס. דעם נעטא-סכום 
וואס דער באדן-אייגענטימער וועט באקומען אויסגעצאלט, װועט ער קענען 
אויסנוצן אויף איינצואָרדנען זיין ווירטשאפט. די פּויערים וועלן באקומען 
געלט-סכומים אלס הלוואה פון די קרעדיט-געלטער, אנטשפרעכנדיק 
זייערע באדערפענישן אויפצושטעלן און קאנסאלידירן זייער ווירטשאפט, 
דער קרעדיט מוז געגעבן ווערן אויף אַ לאנגן טערמין און אַ נידעריקן פּרא- 
צענט-זאץ, לויט תקנות וואס זיינען אנגענומען לגבי לאנדווירטשאפטלעכן 
קרעזיט. די באדן-רעשטן וואס וועלן אנטשטיין אינם גאנג פון אנטוויקלונגס- 
פּראצעס, וועלן איבערגיין אין רשות פון "פאנד פאר באדן-אנטוויקלונג", 
אדער אין רשות פון אנדערע עפענטלעכע אינסטיטוציעס, וועמענס אויפ- 
גאבע עס וועט זיין אויפצושטעלן נייע קאלאניזאציע-ווערק אויף שטחים 
וואס וועלן פריי ווערן דורכן אנטוויקלונגס-פראצעס, 

די רעאַליזירונג פון די אנטװיקלונגס-פּלענער וועט פאדערן אַ גרויסן 
קאפיטאל, וואס װועט געשטעלט ווערן אין רשות פון דער מדינה דורך די 
מוסדות פון דער ציוניסטישער באוועגונג און אירע קרנות, אדער עס װעט 
קומען פון הלוואה-געלטער וואס די מדינה גופא װעט באקומען אליין אדער 
מיט דער הילף פון די דאזיקע מוסדות. אין דערזעלבער צייט װעט בהדרגה'- 
דיק אויך אויסגעפירט ווערן די אגראר-רעפארם, ווייל אלס רעזולטאט פון 
די רעאליזירטע פּלענער װוצט במילא אויך קומען די נייע צוטיילונג פונם 
באדן-פארמעגן, אַ גערעכטערע פון סאציאלן שטאנדפּונקט און אַ ווירק- 
זאמערע פון עקאנאמישן שטאנדפּונקט. די אייגענארטיקע קאמבינאציע פון 

16 


פּלאנמעסיקער, סיסטעמאטישער אנטוויקלונג מיט דער אגראר-רעפארט, 
איז בכוה צו שאפן אין לאנד אַ גייעם באדן רעזשים, וואס וועט אנטפלעקן 
מעגליכקייטן צו פארווירקליכן דערהויבענע סאציאלע אייגענשאפטן, און 
העכערן דעם לעבענס-סטאנדארט פוֹן די אראבישע פּוערים. גלייכצייטיק 
וועט די נייע צוטיילונג שאפן באדן-רעזערוון, וועלכע זייגען נויטיק פאר 
דער אויסברייטערונג פוֹן קאלאניזאציע-תחום און כדי אויפצונעמען די 
עולים וואס װועלן קומען קיין ארץ-ישראל, 

זייט ביי זייט מיט דער זארג אויסצוכרייטערן די יידישע לאנדווירטשאפט 
אין דער מדינה -- דורכן פארגרעסערן די צאל פון יידישע פּויערים וואס 
וועלן זיך באזעצן אויף די באדן-רעשטן, געשאפן דורכן אנטוויקלונגס- 
פּראצעס, -- װועט אויך געווידמעט ווערן אויפמערקזאמקייט צו דערגרייכן 
אַ בעסערע רעגולאציע פוֹן די באדן באדינגונגען וואס הערשן צוישן 
אראבישן פּויערים-שטאנד, | 

לייכטער װועט זיין די לאגע בנוגע דער נייער צוטיילונג פון באדן- 
פארמעגן אין דרום און אין נגב, װו+ּ עס איז נישט פאראן אַ צו גרויסע 
באפעלקערונג, באזונדערש אין נגב, וואס האט בלויז אַ קליינע צאל פון 
איינגעזעסענע איינוווינער ; אויך די שבטים ציילן נישט מער װוי 33,000 
נפשות. דא װעט אבער אויפטויכן דאס פּראבלעם פוֹן פארוואנדלען די 
וואנדערער אין איינגעזעסענע איינוווינער וואס וועלן גישט מוזן באנוצן 
ברייטע שטחים --- וי עס פירט זיך ביי נאמאדן וואס וואנדערן פון אָרט צו 
אָרט אין באשטימטע סעזאנען. דער גאנצער נגב װועט מון בילדן אן 
אנטוויקלונגס-זאנע, ווארוּם אן גרויסצוגיקע באוואסערונגס-פּלענער, וואס 
וועלן אפשר ארומנעמען דאס גאנצע לאנד; אן אמעליאראציע און צו" 
גרייטונג פון באדן פאר לאנדווירטשאפטלעכער באארבעטונג, --- וועלן מיר 
אים נישט קענען אנטוויקלען אין א גענוגנדיקער מאס, כדי ער זאל קענען 
אויפנעמען עולים אין א געהעריקער צאָל, 

כדי צו פארווירקלעכן די ברייטע אנטװיקלונגס-פּלענער, אין די פאר- 
שיידענע זאנעס און אין גאנען לאנד, װעלן מיר באדארפן א ספעציעלן 
אפּאראט. עס איז מעגלעך אז דאס וועט זיין אַ ספּעציעלע אפטיילונג אין 
ידעם פארוואלטונג-אפּאראט פון דער מדינה, און אפשר וועלן צו דעם צוועק 
געגרינדעט ווערן באזונדערע אנטוויקלונגס-געזעלשאפטן, וואס וועלן בא- 
קומען פון דער רעגירונג ברייטע אויספיר-רעכט אין אַ געוויסער געזעצ- 

לעכער פארם : דורך קאנצעסיעס, אויף באשטימטע לאנד-געביטן, אדער 
דורך ספּעציעלע פולמאכטן וואס וועלן זיין גילטיק אין גאנצן לאנד, 


;ש כסדר-שטייגנדיקע נױט פון 
= יידישע פליטים אין אייראפע 
און פון דער אנדערער זייט -- 
די נויטווענדיקייט צו דערגרייכן אין דער גאר נאענטסטער צייט אַ יידישע 
מערחייט אין דער מדינה, -- דאס אלץ פאדערט צו פארשנעלערן ביז צום 
מאקסימום דעם טעמפּאָ פון דער עליה. צו דעם צוועק װעלן מיר מוזן 
באטראכטן די פראגע פון שטאטישער אנטוויקלונג. אויך אין דער פאר- 
גאנגענהייט איז די יידישע עליה הויפטזעכליך אבסארבירט געווארן אין 
די שטעט : די ציפערן פון סוף 1947 באווייזן אז אין די שטעט און שטאטישע 
ישובים האבן געלעכט 490,000 יידן, אדער 74.490 פון ישוב. העכער אכציק 
פּראצענט פון די עולים האבן געפונען פרנסה-פלעצער און באשעפטיקונגען 
מחוץ דער לאנדווירטשאפט. מיר קענען נישט אננעמען אז דער מצב װעט 
זיך עפעס ענדערן אין דער צוקונפט, עס װעט אונדז גערעכנט ווערן פאר 
אַ גרויסן אויפטו, אויב מיר ועלן מצליח זיין להבא אויפצונעמען אין דער 
לאנדווירטשאפט צוואנציק פּראצענט פון דער פארשטארקטער עליה אין 
די קומענדיקע יארן. אבער דער גרעסטער טייל פון עולים װעט פארבלייבן 
אין די גרויסע קאלאניעס, וואס האבן זיך שוין פארוואנדלט, אדער האלטן 
זיך אין פארוואנדלען, אין שטאטישע צענטרען. אינם שטח פון דער יידישער 
מדינה וועלן זיך געפינען צוויי גרויסע שטאטישע צענטרען -- תל-אביב און 
חיפה --- וואס ביידע פארבארגן אין זיך גרויסע אנטוויקלונגס-כוחות און 
דערפאר זיינען זיי אויך פעאיק אויפצונעמען אַ גרויסע צאל עולים. אַ חוץ 
די צוויי גרויסע שטעט זיינען איינגעשלאסן געווארן אינם שטח פון דער 
מדינה קלענערע צענטרען, וועלכע זיינען עלול זיך צו אנטוויקלען אין משך 
פון דער צייט, און אזוי ארום בילדן אַ צוציאונגס-פלאץ פאר אַ באדיי- 
טנדיקער צאָל פון עולים, וי למשל טבריה און פתח-תקוה, נתניה און 
ראשון-לציון, צפת און חדרה. עס וועלן אויך אויפשטיין אין לאנד גייע 
צענטרען, סיי אזוינע פאר וועלכע עס זיינען שוין אויסגעארבעט אנט- 

וויקלונגס-פּלענער און סיי אזוינע וואס וועלן אויפגעבויט ווערן אין ערטער, 
וועלכע האבן אויסזיכטן פון אַ ספעציעלער ווירטשאפטלעכער אנטוויקלונג, 
אין די דאזיקע ערטער װועלן אויפגעשטעלט וערן אינדוסטריע-אונטער- 
נעמונגען, צוליב דער זייער געווונשנער שטרעבונג אין פארשיידענע היג- 
זיכטן, נישט צו קאנצענטרירן די אינדוסטריע בלויז אין איין אָרט, גאר צוֹ 
פארשפרייטן די אונטערנעמונגען אין פארשיידענע ערטער פון לאנד. 
די אנטוויקלונג פוֹן אינדוסטריע אין לאנד האט אַ וויכטיקע באדייטונג, ווייל 
זי איז בכוח צו שאפן אין אונדזער לאנד אַ צענטער פארן נאענטן און 
מיטעלן מזרח. און עס זיינען פאראן אייניקע פאקטארן וואס פארזיכערן 
די רעאליזירונג פון די דאזיקע אויפזיכטן, װוי, למשל, די געאגראפישע 
לאגע פון לאנד, אדער די באקאנטע יידישע פעאיקייט אין כלערליי איג" 
דוסטריע-צווייגן, צווישן די אינדוסטריע-צווייגן מוז באזונדערס באצייכנט 
ווערן דער בוי-פאך וואס וועט העלפן אויפשטעלן וווינהייזער פאר טויזנטער 
עולים, 

אַ וויכטיקן פלאץ װועט אויך פארנעמען די אנטוויקלונג פון ים-וועזן מיט 
אלש פרנסה-קוואלן וואס זיינען דערמיט פארבונדן: פארשיידענע ים- 
באשעפטיקונגען, קאמוניקאציע, האנדל, אינדוסטריע, און באזונדערס 
טוריסטן-פארקער, צו וואס אונדזער לאנד איז ספּעציעל געאייגנט. דאס 
זיינען עקאנאמישע צווייגן, וואס װעלן מוזן אויפנעמען דעם גאר גרעסטן 
טייל פון די עולים און וועלן אויך באשטימען דעם אויפנעם-כוח פון לאנד, 

די אנטוויקלונגס-ווערק פון באדן, כדי אויסצוברייטערן און קאנטאלי- 
דירן די לאנדווירטשאפט, װעלן באדארפן גרויסע אנטװיקלונגס-פּלענער 
וואס וועלן אויסגעפירט ווערן דורך צוויי גרויסע גורמים: די מדינה און 
דאס פאלק. דאקעגן, װעט פאר דער איניציאטיווע פון פּריוואט-קאפיטאל 
פארבלייבן בלויז אַ קליינער אָרט אין דאזיקן טעטיגקייט-געביט, ווארוּם 
דאס איז אַ שווערע טעטיגקייט וואס קען נישט פארזיכערן קיין רווחים, 
דאס, אבער, איז ניט נוגע צו אנדערע עקאנאמישע צווייגן, אויסער באדן" 
אנטוויקלונג און לאנדווירטשאפט. דא װעט זיך עפענען א ברײטער 
ארבעטס-פעלד פאר דער טעטיגקייט פון פריוואט-קאפּיטאל אין זיינע 
פארשיידענע פארמען, פון יחידים און געזעלשאפטן, פון קאפיטאליסטישע 
אונטערנעמונגען או קאאפרעראטיווע געזעלשאפטן. די געוואלטיקע ארבעט 
אויפצושטעלן די מדינה װועט פאדערן אַ גרויסן קאפיטאל אין אַ מאסשטאב 

וואס מיר האבן ביז איצט נישט געעון ביי אונדז, און אפשר אויך נישט 
גע'חלומ'ט. עס וועט נויטיק זיין צו מאביליזירן אלע פינאנסיעלע כוחות פון 
יידישן פאלק, ביז צו דער גרענעץ פון אויסערסטער מעגלעכקייט. מען מוז 
אננעמען אז עס װעט זיך דערוועקן אַ גרויסע פאראינטערעסירונג מצד 
דעם יידישן קאפיטאל אין אלע גלות-לענדער, דורכדעם וואס עס וועט זיך 
אנהויבן אן עליה פון קאפיטאליסטן קיין ארץ:ישראל, אדער דורך אן 
אינטערעס צו אינוועסטירן קאפיטאל אין פארשיידענע אונטערנעמונגען 
אין לאנד. עס װועט זיך, באמת, דערעפענען אַ ברייטער טעטיקייטס-פעלד 
פאר קאפיטאל-אינוועסטירונגען פון אלע ארטן : אין אלע צווייגן פון איג" 
דוסטריע, און הייזערבוי, אין גרינדן געזעלשאפטן פאר קאמערציעלע אנט- 
וויקלונג, קאמוניקאציע און טוריסטיק-פארקער, אין פארשיידענע פינאנס- 
יעלע ווערק. די איניציאטיווע פון יידישן קאפיטאל װעט דא געפינען אַ סך 
מעגלעכקייטן און דורך די אינוועסטירונגען װועט ער אין אַ גרויסער מאָס 
אונטערשטיצן די אנטוויקלונג פון עקאנאמישן לעבן אין דער נייער מדינה, 


שי יש דער קייט פון מעשים פאר 
) דעם אויפבוי פון דער מדינה 

2 } װעט באזונדערש ויכטיק 
זיין די אויפגאבע צו פאר- 

שאפן באדן פאר אלע צווייגן פון עקאנאמישן לעבן : לאנדווירטשאפט, 
שיכון (הייזער-בוי פאר װוין"צוועקן) אין שטאט און דארף, אינדוסטריע 
א.א.וו. דער גרעסטער טייל פו די נייע עולים וועט זיך ווענדן צו שטאטישע 
באשעפטיקונגען, און זיי װעלן זיך קאנצענטרירן אין די פארשיידענע 
שטעט פון לאנד, אונדזער אויפגאבע ועט זיין, אויסצוברייטערן די עקזיס- 
טירענדיקע שטאטישע צענטרען, גרויסע און קליינע, און אויך גרינדן גייע 
ארבעטס- אוֹן פרנסה-צענטרען. דאס בויען פון שטעט, ארגאניזירט און 
געאַרדענט לוט צוועקמעסיקע און וייטזיכטיקע פּלענער, וואס דער- 
פילן די בוי-באדערפענישן אויף אַ לאנגער צייט, --- װעט זיין אַ דרינגנדע 
און אקטועלע אויפגאבע. אַ געװוּנשענע און צילבאװװוסטע אנטוויקלונג פון 
די שטעט קען אויך אונטערשטיצן, אין אַ גאר גרויסער מאָס, דעם אויפנעם 

פון עולים אויף א געהעריקן אופן, און פארזיכערן די בעסטע געזונטהייטס- 
באדינגונגען פאר דער באפעלקערונג און א הויכן קולטורעלן און געזעל- 
שאפטליכן לעבנס-סטאנדארט. אבער צו דער אנטוויקלונג זיינען נויטיק, 
קודם-כל, ברייטע באדן-שטחים וואס מוזן צוגעפאסט זיין צו די פאר" 
שיידענע בוי-זארבעטן. און אוינ אפילו די שטחים פאר בוי-צוועקן זיינען 
קליין --- אין פארגלייך צו יענע וואס ווערן געפאדערט פאר לאנדווירט- 
שאפט, -- איז דאך אבער דאס דערווערבן פון שטאטישע שטחים אַ הארבער 
פּראבלעם, ווייל אין די געגנטן פון גרויסע שטעט איז עס כלל נישט קיין 
לייכטע זאך צוצוגרייטן אַ געהעריקע באדן-רעזערווע. 

וואס איז שייך דער שטאט חיפה זיינען טאקע פאראן אין איר געגנט 
ברייטע רעזערוודשטחים אין עמק-זנולון, וועלכע געהערן בעיקר דעם קרן 
קימת לישראל, אבער זיי קלעקן בלויז כדי צו פארזיכערן די אויסבךיל- 
טערונג פון דער שטאט אין איין ריכטונג, צום צפון, אויך כלפי מזרח, אויפן 
הר"הכרמל געפינען זיך אין יידישע הענט -- פון געזעלשאפטן און יחידים--- 
גאנץ היפשע שטחים וואס וועלן דערמעגלעכן אויפצושטעלן אַ סך שטאט" 
פערטלען ; דאקעגן, אבער, אין דער ריכטונג צו דרום-זייט, צו עטלית, -- 
און אויך די אנטוויקלונג אין דער דאזיקער ריכטונג איז וויכטיק פאר דער 
צוקונפטיקער שטאט-אנטוויקלונג, -- קען מען קוים פארצייכענען באדיי" 
טענדיקע יידישע באדן-דערווערבונגען. 

די גרעסטע שטאט פון דער יידישער מדינה -- תליאביב -- האט 
געליטן אין משך פון אלש יארן פון אַ מאנגל אין באדן פאר אויסבריי- 
טערונג און אנטוויקלונגס-צוופקן. דורכדעם האט די שטאט באקומען עפּעס 
אַ משונה'דיקע פארם : אַ שמאָלער און לאנגער קוואדראט, אזוי אז די 
שטאט קען זיך אויסשפרייטן בלויז אין איין ריכטונג, צום צפון, אין דרום 
אבער איז די פארשפרייטונג פון דער שטאט פארשפּארט געווארן דורך די 
גרענעצן פון דער שטאט יפו, און אין מזרח -- דורך דער דייטשער קאלאניע 
שרונה. אין אָט דער לעצטער הינזיכט װעט קומען אַ באדייטענדיקע. 
ענדערונג לטובה, דורכן טראנספער פון די קאלאניע-שטחים, װעלכע ‏ 
זיינען פארצייכענט אינם פּלאן פון תל-אביב'ער שטאט-"בוי, -- אין רשות 
פון צוויי עפענטליכע אינסטיטוציעס: דער קרן קימת לישראל און די תל- 
אביביער שטאט-פארוואלטונג, 

אויף אזא אופן װועט פארהינדערט ווערן די איינזייטיקע אויסשפרייטונג 

פון דער שטאט, און זי װועט זיך קענען אויסברייטערן אויך צום מזרח, 
אבער דער דאזיקער שטח, לערך 4400 דונאם, איז נישט גענוג ברייט 
כדי צו דערפילן אויף אַ לאנגער צייט אלע בוי-נויטווענדיקייטן פון דער 
דאזיקער שטאט, און אין איר כסדר-דיקער אויסשפרייטונג פון יאר צו 
יאר ; אַ שטאט וואס איז בכוח צוֹ פארוואנדלען זיך אין איינעם פון די 
גרעסטע צענטרען פאר האנדל און אינדוסטרי אין מיטעלן מזרח. פון 
יענער זייט דעם ירקון, וואס בילדעט איצט דעם צפונ'דיקן גרענעץ פון 
דער שטאט, אין דעם ברייטן שטח צווישן תל-אביב, רמת-גן און הרצליה, 
געפינען זיך אַ סך שטחים אין יידישע הענט און דא װעט מעגלעך זיין 
אויפצושטעלן קווארטאלן פון װווין- און אינדוסטריע-צענטרען. דורך אַ רע- 
גולירטע דערווערב-טעטיגקייט קען מען פארייניקן די פיל צעשפרייטע 
שטחים אי דעם געגנט אין איין קאמפאקטן און ברייטן שטח, וואס וועט 
דערמעגליכן צו פּלאנעווען און אויפשטעלן נייע קווארטאלן און צענטרען. 

אַ רעזערווע פאר אַ שפעטערער צוקונפט בילדן די ערד-שטחים וואס 
געפינען זיך אין דרום פון תל-אביב, אין דער זאנע חולון-ראשון-לציון, 
די. דאזיקע שטחים, צוזאמענגענומען, גרייכן ביז טויזנטער דונאם, פּאסיקע 
פאר שטאטישער אנטוויקלונג. אויך קלענערע שטאט-צענטרען, װי, למשל, 
טבריה און צפת, פתח-תקוה און נתניה, אדער די גרויסע קאלאניעס וואס 
וועלן זיך פארוואנדלען אין שטעט און שטעטלעך, --- אויך זיי זיינען וויכטיק 
אין הינזיכט פון פארגרעסערן די אויפנעם-פעאיגקייט פון לאנד, ווארום זיי 
זיינען בכוח צו פארשאפן ארבעטס און פרנסה-צענטרען פאר טויזנטער 
משפחות. 

אין די אלע דאזיקע ערטער װעט זיך דאס װערק פון באדן-דערווערב 
פאר אנטוויקלונג און אויסברייטערונגס-צוועקן, אנשטויסן אויף שוועריג- 
קייטן צוליב פארשיידענע טעמים און, קודם כל, צוליב דער שטייגערונג 
פון באדן-פרייזן. דער אויפשטייג פון פּרייזן אין אן אלגעמיינע דערשיינונג 
אין לאנד, אַ פּראָצעס וואס ציט זיך שוין דורך אלע יארן פון אונדזער 
קאלאניזאטארישן ווערק. די באדן-פּרײזן צייגן אַ כסדר'דיקע שטייגערונגס- 
טענדענץ אין אלע לאנד-טיילן, און על אחת כמה וכמה אין שטעט און זייערע 
געגנטן, אַ שטייגערונג וואס האט נישט איר גלייכן אין קיין אייראפּעאישער 
שטאט אדער אין די שטעט פון אנטוויקלטע לענדער מעבר-לים, 

אויב מען װעט באצייטנס ניט אננעמען מיטלען כדי צו פארזיכערן מעג- 

לעכקייטן פון באדן-דערווערב אין די שטעט און זייער אומגעגנט פאר 
פּרייזן וואס זיינען אננעמבאר אין עקאנאמישער הינזיכט און קודם-כל פאר 
מעסיקע פּרייזן---מוזן מיר דער מיט רעכענען אז עס וועט קומען צו ערנסטע 
כשלונות אין אונדזער ארבעט צוֹ פארשטארקן די אויפנעם-פעאיקייט פון 
לאנד. אויב מען וויל פארזיכערן אַ אומגעשטערטע טעטיקייט אין דעם 
בוי פון הייזער, וואס זאלן פארשאפן װוויןדמעגלעכקייטן פאר צוגענגלעכע 
פּרייזן פאר יעדן עולה --- ווייל די עולים װועלן דאך דאס רוב זיין לחלוטין 
אן מיטלען אדער מיט קנאפע מיטלען, --- מוז מען פארזיכערן אין פאראויס 
גענוגנדיקע באדן-שטחים און זיי שטעלן אין רשות פון די עפענטלעכע 
און נאציאנאלע מוסדות, וי אַ שטייגער, שטאט-פארוואלטונגען, לאקאלע 
ראטן, און קודם-כל --- אין רשות פון קרן קימת לישראל, דער קרן קימת 
לישראל איז גרייט, לויט זיינע צילן, איכערצוגעבן באדן אין רשות פון 
געזעלשאפטן און יחידים פאר בוי-צוועקן, כדי אויפצושטעלן וווינהייזער 
אוֹן גאנצע קווארטאלן, --- הן פאר נייע עולים און הן פאר דער איצטיקער 
באפעלקערונג, וועמענס באדערפענישן אין וווינהייזער שטייגן כסדר, מיט 
אנדערע ווערטער : די שאפונג פון אַ באדן-רעזערוו אין אלע שטעטישע 
צענטרען, גרויסע און קליינע, וועלכע עקזיסטירן שוין איצט אדער וועלן 
געגרינדעט ווערן, -- איז א דרינגענדע נויטווענדיקייט פארן אויפנעם פון 
עולים, ווארוּם עס איז דאך די ערשטע באדינגונג פון עליה-אויפנעם, אז 
יעדער ייד וואס קומט אין זיין היימלאנד זאל געפינען אַ דאך איבער'ן קאָפּ, 

אַ פּראבלעם פאר זיך איז די אויפגאבע פון אויפשטעלן שטאטישע 
צענטרען אין נייע ערטער, װוּ עס עקזיסטירט נאך נישט קיין באדייטעג- 
דיקער ישוב : ערטער, וואס זיינען בכוח, אַ דאנק זייער געאָגראפישער לאגע 
אוֹן אנדערע אייגענשאפטן, צו פארוואנדלען זיך אין וויכטיקע קוואלן פון 
ארבעט און פרנסה. פארן אויפבוי פון די דאזיקע גייע שטעט װעט מען 
באדארפן אויסנוצן, קודם כל, די זאמדיקע שטחים וואס געפינען זיך אויפן 
ברעג-ים און וואס זיינען נישט טויגלעך פאר לאנדווירטשאפטליכע בא- 
ארבעטונג, 

ש אזוי וועלן מיר קענען בא" 
וו פרידיקן אין דער יידישער 
מדינה דעם באדן-באדארף פאר 
קאלאניזאציע-צוועקן אין דארף און שטאט? עס פארשטייט זיך, אז מיט 
דער דערקלערונג וועגן גרינדן די מדינה, האבן מיר נאך נישט באקומען 
דעם נויטיקן באדן פאר אונדזער ווערק. אַ מלוכה'שער רעזשים וואס בא- 
שטימט די סוווערניטעט פון דער מדינה אין אנגעלעגענהייטן פון געזעץ 
און פארוואלטונג, באטייט נאך נישט אז די מדינה באקומט דאס אייגענטום" 
רעכט איבערן באדן; מיט דער ענדערונג פון מדינה-רעזשים איז נאך ניט 
פארגעקומען קיין שום ענדערונג אין די באדינגונגען פון באדן-דערווערב, 
דער באדן וועט אויך אין דער צוקונפט געהערן צו די זעלביקע אייגנטימער, 
אין וועמענס הענט ער איז געווען פריער, די באדן-באזיצער וואס קומען 
אין חשבון אין אונדזערע באטראכטונגען זיינען: די מדינה : גרויסע און 
מיטלמעסיקע באדן-אייגענטימער וואס האלטן אין זייערע הענט אַ שטח 
פון מער וי 500 דונאם אף אַ משפחה: קליינע באדן-אייגענטימער, ד.ה, 
פויערים וואס באארבעטן אליין זייער ערד, 
אינם שטח פון אונדזער מדינה איז דער רכוש פון רעגירונגס-באדן קליין 
און אָרעם אין לאנדווירטשאפטלעכער הינזיכט. עס גרייכט סך-הכל ביז 
0 דונאם, לערך. אין דעם זיינען איינגערעכנט : שטחים אין עפענט- 
ליכער באנוצונג װוי, למשל, וועגן, וואס באטרעפן 67.000 דונאם ; שטחים 
וואס זיינען רעזערווירט פאר באוואלדונגס-צוועקן, לויט דער דעפינירונג 
פון דער רעגירונגס-באוואלדונג-אפּטײלונג -- 212,000 דונאם ; זאמדן 
אויפן ברעג-ים, א.א.וו, 
אַ חוץ דעם אויבנדערמאנטן שטח ווערן גערעכנט אלס רעגירונגס-באדן 
אויך די יעניקע שטחים וואס געפינען זיך אין רשות פון געזעלשאפטן און 
יחידים אוֹן וואס זיינען זיי איבערגעגעבן געווארן מטעם דער רעגירונג 
-אין דער צייט פוֹן דער ענגלישער פארוואלטונג. רעגירונגס-באדן וואס 
איז ביז איצט נאך נישט פארפאכטעט געווארן, איז דאס רוב אומטויגלעך 
פאר לאנדווירטשאפטליכער באארבעטונג. טיילווייז זייענן דאס זאמדן 
אויפן ברעג-ים און טיילווייז טייך-בעטן, טייך-אויסלויפן, וועגן אדער 
בערגיקער באדן וואס מען קען טויגלעך מאכן פאר לאנדווירטשאפטליכער 
אויסנוצונג בלויז אין אַ באשריינקטער מאָס, און פארשטייט זיך, נאכן 

אויספירן פון גרינטליכע צוגרייטונגס-ארבעטן. מען מוז אננעמען אז דער 
שטח פון באדן וואס איז טויגלעך פאר דער לאנדווירטשאפט און וואס 
געפינט זיך אין רשות פון דער מדינה, אין דעם צפוג'דיקן טייל פון לאנד, 
באטרעפט בלויז הונדערט טויזנט דונאם, בערך, 

בנוגע דעם נגב, וואס בילדעט דעם גאר גרעסטן טייל פון דער מדינה י-- 
0 דונאם, אדער 6790 פון דער מדינה טעריטאריע, מוו מען, קודם 
כל באמערקן, אז די צאָל איינוווינער אין דאזיקן געביט פון לאנד איז 
אַ קליינע און זיי זיינען דאס רוה וואנדערנדיקע בעדואינער; אויך די 
באדנס זיינען נישט קיין רעגירונגס-באזיץ פון פארמעלן שטאנדפוגקט, 
דאס רוב שטחים אין נגם זיינען נישט באוווינט און זיי שטעלן מיט זיך 
פאר דורכאויס אַ מדכר, וואס מען קען בשום אופן נישט באארבעטן, די 
דאזיקע שטחים זיינען נישט פארצייכנט אין רעגירוננס-קאטאסטער און 
עס איז נישט פאראן אויף זיי קיין שׁום דאקומענטן פון אייגנטוט-רעכט, 
עס איז נאך נישט דורכגעפירט געווארן קיין שום ארבעט אין דער "רעגולי- 
רונג פון באדן-ענינים". די אייגנטום-רעכט אויף דעם דאזיקן באדן איז, 
בכלל, נישט אויפגעקלערט אדער באשטימט געווארן. דערפאר קען מען 
איצט נישט וויסן וויפל עס ווצט באטרעפן דער חלק פון דער מדינה אינם 
טאטאלן באדן-באזיץ. דערפון איז אבער נישט קיין ראיה אז אין נגב עקזיס- 
טירט בפלל נישט קיין אייגנטוםירשעכט אױף באדן. דאס עקױסטירט 
אוודאי, הגם ס'איז בלויו אן ענין פון טראדיציע. יעדער באדן-אייגנטימער 
אריענטירט זיך גאנץ גוט אין די גרענעצן פון זיין נחלה און קען זיי אויך 
באצייכענען אין דער ווירקלעכקייט, --- טראץ דעם וואס די ערד איז נישט 
באארבעט און מאנכמאל איז עס נישט מער וי וואנדערנדיקע זאמדן, -- 
און ער מאכט עס מיט אזא פינקטלעכקייט וואס קען ממש פארווונדערן יעדן 
איינציקן וואס איז נישט אַ בז"המדבר, און אויב אזא בן-המדבר צייגט אייך 
אַ גרענעץ װוּ אייער אויג קען נישט אויפכאפן קיין שום צייכן אדער סימן, 
קענט איר גאנץ זיכער זיין אז דאס איז די ליניע וואס איז מבדיל צווישן 
זיין נחלה און זיין שכנ'ט גחלה, 

אנשטאט רעגיסטרירונג"דאקומענטן, וואס זיינען אנגענומען אין לאנד 
באגנוגענט מען זיך דא אין נגב מיט נאטיצן אין די פנקסים פון די שייבן 
און מיט מאפעס וואס זיינען אונטערגעשריבן דורך די שכגוח'דיקע באדן- 
אייגנטימער. אפטמאל האט אויךף חוקה קיין קראפט גישט, וױיל מען 

קען דאך נישט רעדן וועגן חזקה אין שטחים וואס זיינען בכלל נישט בא- 
ארבעט אוֹן האבן אויף זיך קיין שום גרענעץיסימנים, אבער די מנהגים 
פון טראדיציע, וואס עקזיסטירן צווישן דער נגביבאפעלקערונג, זיינען 
גענוגענד כדי שטרענג אפצוהיטן דאס אייגנטום-רעכט און אפילו פאר- 
מיידן דאס איבערטרעטן יענעמ'ס גרענעץ, וואס אויך אין נגב ווערט עס 
באטראכט וי אן עבירה איבער געזעץ און טראדיציע, 

פונם שטח פוֹן 9.7 מיליאן דונאם נגב-באדן אין דער יידישער מדינה, 
געהערן בערך /:1 מיליאן דונאם צו דער קאטעגאריע פון שטחים וואס 
בעדואינער האלטן זיי, פאר צוועקן פון לאנדווירטשאפטליכער באארבעטונג 
אדער אלס פאשע-שטחים פאר זייערע טשערעדעס, אדער פאר היי וואס 
זיי באדארפן. די שטחים געפינען זיך אין רשות פון שבטים, וואס וואנדערן 
פון אָרט צו אָרט אין די רחבות'-דיקער ווייטקייט פון נגב, אדער זיי גייען 
אדיבער די גרענעצן פון נגב-לאנד און קומען צוריק, נאנדעם וי זיי האבן 
געוואנדערט אין צפון פון לאנד, אין עבר-הירדן אדער אין מדבר סיני, 
די רעכט פון די דאזיקע שבטים זיינען בשעתו רעספקטירט געווארן פון 
דער טערקישער רעגירונג און אויך די ענגלישע אדמיניסטראציע האט 
זיי רעספקטירט, זינט דער אקופאציע פון לאנד מיט דרייסיק יאר צוריק, 
אן שום ספק וועט אויך די יידישע מדינה אפהיטן די דערמאנטע רעכט, אויף 
וויפל זיי זיינען גילטיק דורך ווירקליכער חזקה, אדער דורך טראדיציע 
וואס איז געהײיליקט געווארן אין פארלויף פון אַ געוויסער תקופה. עס עקזיס- 
טירט פּריוואט אייגנטום-רעכט אין נגב. און פון דערפארונג האבן מיר 
געזען אז ווען די רעגירונג האט באדארפט אַ שטח באדן אין נגב, האט זי 
געהאלטן פאר נויטיק דאס צו דערווערבן און צו באצאלן מיט געלט, בלויז 
מדבר-ערד, וואס טויג נישט פאר קיין שום לאנדווירטשאפטלעכער בא- 
ארבעטונג, אדער פאר אנדערער אויסנוצונג און וואס דינט אלס דורכגאנגס- 
אָרט פאר וואנדערנדיקע פאסטוּכער אין באשטימטע סעזאנען. -- קען 
גערעכנט ווערן אלס *הפקר"-ערד וועלכע די מדינה קען פאדערן פאר 
זיך. דאס זיינען די אַכט מיליאן דונאם וועלכע ליגן אין דרום'דיקן טייל פון 
ארץ-ישראל ביז דער וויסטע און מדבר-יהודה --- פינף און פופציק פּרא- 
צענט פוֹן טאטאלן מדינה-שטח, -- בערגיקע און מדבר'דיקע ערד וואס 
וועט אין גרעסטן טייל אומטויגליך זיין פאר לאנדווירטשאפטליכער בא- 
ארבעטונג, 

אונטערציענדיק אַ סך-הכל, קענען מיר פעסטשטעלן, אז דער שטח פון 
מדיגה-באדן, וואס איז פאסיק אלס אן אויפנעם-אָרט פאר עליה --- באדער" 
פעגישן, וועט נישט קענען אויף אַ סך פארגרעסערט ווערן אפילו גאכן 
דורכפירן די רעגולאציע פאר באדן-ענינים אינם גאנצן שטח פון דער 
מדינה, ד.ה,, נאכדעם וו עס וועלן אויפגעקלערט ווערן אלע פראגן פון 
אייגנטום און חוקה וואס זיינען פארבונדן מיט באדן-רעגיסטרירונג. עס 
גיז מעגלעך, אז די אובנדערמאנטע צאלן זאלן זיך פארענדערן און דער 
מדינה-פארמעגן וועט זיך אביטל פארגרעסערן, -- בשעת עס וועלן איבער- 
גיין אין איר באזיץ ווייטערדיקע שטחים, נאכדעם וי עס װועט זיך פאר" 
ענדיקן די אויפקלערונג פון אלע באדן-תכיעות. עס איז אויך מעגלעך אז 
עס עוולן זיךפא רגרעסערן די תביעות אויף אייגנטום-רעכט מצד דער 
נייער רעגירונג. די ענגלישע רעגירונג איז באשולדיקט געווארן דורך 
זאכפארשטענדיקע, אזֹ זי האט פארנאכלעסיקט דאס געהעריקע אפהיטן 
פון אירע רעכט און אזוי ארום האט זי געבראכט צו אַ פארלוסט פון אייניקע 
הונדערטער טויזנט דונאם, וועלכע וועלן איבערגיין אין די הענט פון יעדן 
וואס וועט זיין גרייט צו שאפן פאלשע אדער פיקטיווע *"פאקטן" פון חזקה, 
דורך כלערליי מיטלען פון רויב, שווינדל און הסגת גבול. עס איז אבער 
אַ גרויסער ספק אויב אפילו אַ פארוואלטונג וואס װעט שטרענגער אפהיטן 
אירע רעכט, נאכדעם וי עס זיינען שוין פארגאנגען מער װי 25 יאר פון 
ווירקלעכער חזקה וועט קענען רעאליזירן תביעות, לגבי וועלכע עס פעלן 
דאקומענטן אדער אנדערע געזעצלעכע באווייזן. 

אין יעדער אויטארבעטונג פון אנטװיקלונגס-פּלענער אין דער צוקונפט, 
אין אלע קאלקולאציעט פון אויפנעם-פעאיקייט אין דער צוקונפטיקער 
מדינה --- מוז מען אין באטראכט נעמען דעם פאקט, אז דער באדן-פארמעגן 
וועט בשׂום אופן נישט קענען דערפילן די באדערפענישן פון אַ גייער קאלא" 
ניזאציע אדער לאנדווירטשאפטלעכער אנטוויקלונג, אפילו אויב די גייע 
מדינה-פארוואלטונג וועט קענען פארגרעסערן די שטחים אין איר באזיץי 
דער באדן אין דער טעריטאריע פון דער יידישער מדינה וועט זיך געפינען, 
אין זיין גרעסטן טייל, אין פּריוואטן אייגנטום פון יחידים, משפחות אדער 
דערפער אינם צפונ'דיקן געביט פון דער מדינה, אדער אייגנטום פון 
שבטים --- אין דרומ'דיקן געביט. דאס איז א פּריוואט-אייגנטום מיט 
אירע אלע בולט'ע סימגים, ד.ה. דער באדן-אייגנטימער הערשט לחלוטין 

איבער זיין פארמעגן און עס איז נישטא קיין מעגלעכקייט מצד דער רעגי- 
רונג זיך אריינצומישן אין די ענינים פון דאזיקן אייגנטום-רעכט. אָט דעם 
הארטן פאקט מוז באטראכטן יעדער איינציקער וואס האט בדעה צו לייזן 
די באדן-פּראבלעמען אין אונדזער מדינה. עס איז נישט מעגלעך צו דער- 
פילן אפילו די דרינגנדסטע באדן-באדערפענישן, --- בלויז מיט דער 
הילף פון באדן-רכוש וואס געהערט דער מדינה. מיר מוזן דערפאר זיך 
ווענדן צו דער קאטעגאריע פון פּריוואט-אייגנטום, 

עס זיינען פאראן פיר מעגלעכקייטן צו דערווערבן באדן, וועלכע מען 
וועט קענען אנווענדען אין אונדזער מדינה : 

ב. רעקוויזירן און באצאלן אַ פארויסבאשטימטן פּרייז לוט געוויסע 
באלישן אפּצאָל, 

ב. רעקוויזירן און באצאלן אַ פארויסבאשטימטן פּרייז לויט אַ געוויסן 
סיסטעם, 

ג. דערווערבן באדן אויפ'ן פרייען מארק, 

ד. איבערנעמען שטחים וואס ועלן פריי ווערן אלס רעזולטאט פון דער 
באדן-אנטוויקלונג, | 

צווישן די פיר אויבנדערמאנטע מיטלען זיינען דריי פארבונדן מיטן 
באצאלן פארן באדן, און בלויז איין מיטל באפרייט אונדז פון דער נויט- 
ווענדיגקייט צו אינוועסטירן געלטער אין באדן-דערווערב, לגבי דער- 
ווערבונגען אויפן פרייען מארק איז די מדינה נישט בכוז צו באשריינקען 
די געלט-גייציקייט פון די באדן-באזיצער : אבער די אנדערע מיטלען 
דיה. פון רעקוויזירן און איבערנעמען באדן קעגן אַ באצאלונג פאר די 
עפענטלעכע דינסטן וואס ווערן אויסגעפירט מצד דער פארוואלטונג פון 
אנטוויקלונגס-פלאן (ווי מיר האבן שוין דערמאנט אין פאריקן קאפיטל), --- 
גיבן דער מדינה אַ מעגלעכקייט צו פארקלענערן איר אינוועסטירונג אדאנק 
אַ פּרייז-רעגולירונג, 

עס איז נישט נויטיק צו פארווענדן אַ סך רייד כדי צו באווייזן אז רע- 
קוויזירן באדן אן אַ ממשות'דיקער קאמפענסאציע ד.ה. עקספראפריאציע 
אין פשוט'ן זין פון ווארט, קומט נישט אין באטראכט צוליב אַ סך פּאליטישע 
וי אויך עקאנאמישע טעמים. עס װעט דאך הייסן אז די שטחים זיינען 
טראנספערירט געווארן פון איין פאלק, וואס לעבט אין דער יידישער 
מדינה, צו אַ צווייטן, דורך צוואנג. דאס איז אבסאלוט נישט בארעכטיקט און 

קען אפילו בריינגען צו שווערע קאמפליקאציעס אין דער מדינה גופא און 
אין אירע באציאונגען מיט די שכנות'דיקע מדינות ; און ענדלעך קען עס 
שטעלן אין סכנה דעם עצם עקזיסטענץ פון דער יידישער מדיגה. מיר 
ווארפן אפ אָט די מעגלעכקייט, וועלכע וואלט באטייט אן איבערקער" 
ניש אין דער גאנצער קאנסטיטוציע. עס איז קלאר און דייטלעך, אז, 
אפילו, די יעניקע וואס בארעכטיקן ראדיקאלע שריט אין דער מדיגה, כדי 
גרונטזעצליך צו פארענדערן איר געזעלשאפטליכע און סאציאלע סטרוק" 
טור, װעלן מודה זיין אז מען קען נישט אננעמען אזוינע מיטלען צוליב 
דער סכנה וואס באדראט דעם עצם אויפבוי פון לאנד. מיר קומען, אלזא, 
צום קלארן באשלוס, אז דעם באדן, וואס מיר וועלן באדארפן פאר אונדזער 
ווערק, וועלן מיר מוזן דערווערבן קעגן אַ פולן געלט-אָפּצאָל. די אדמיני- 
סטראציע פון דער מדינה װועט מוזן בלויז זארגן אז עס זאל נישט דערגיין 
ביז צו איבערטריבענע געלט-פאדערונגען, וואס שטייען נישט אין קיין 
פארהעלטעניש צו דעם עקאנאמישן ווערט פון דעם באדן. 

עס װועט אונדז איבערבלייבן בלויז איין וועג : רעקוויזירן באדן דורך 
אַ דעגולירטער געריכטלעכער פּראצעדור, קעגן אַ באשטימטער באצאלוגג 
וואס װועט פעסטגעשטעלט וערן לוט די געזעצן פון דער מדינה. צוליב 
פארשיידענע טעמים, װועלן מיר מוזן באהאנדלען מיט אַ געוויסער פאר- 
זיכטיקייט אויך דאס רעקוויזירן קעגן באצאלונג. די אדמיניסטראציע פון 
דער מדינה װועט מוזן באנוצן דעם מיטל פון רעקוויזיציע מיט אן ערנסטן 
און גרינטלעכן ישוב-הדעת. לייכטער װעט די זאך זיין, ווען מען װעט 
באניצן די רעקוויזיציע-מיטלען ביים אויספירן די אנטװיקלונגס-פּלענער, 
פון וועלכע עס וועלן קענען געניסן ברייטע שיכטן פון דער באפעלקערונג 
אין דער גאנצער מדינה, אדער אין באשטימטע זאנעס. דער בעסטער וועג 
צו באקומען באדן פאר צוועקן פון ווירטשאפטלעכער קאלאניזאציע װעט 
זיין די פארבינדונג פון באדן-דערווערב דורך רעקוויזיציע, מיטן אוֹיס- 
פירן פון אנטװיקלונגס-פּלענער אין לאנדעס-מאסשטאב און אין די אייג- 
צעלנע זאנעס, װוי מיר האבן שוין פריער דערמאנט, 

דאס דערווערבן באדן אויף אזא אויפן װועט פאדערן געוואלטיקע סכו- 
מים, אפילו דאן אויב מיר וועלן באצאלן פּרייזן, וואס זיינען אננעמבאר פון 
עקאנאמישן שטאנדפונקט. עס איז קלאר און דייטלעך, אז נעמענדיק אין 
נאטראכט דעם פרייזיסטאנדארט פון כאדן וואס הערשט אין לאנד במשך 

די לעצטע צענדליקער יארן, װעט די מדינה מוזן באצאלן גאנץ הויכע 
פּרײזן, וואס שטייגן אריבער די פּרײיזן וואס זיינען געווען אנגענומען אין 
לאנד מיט צען יאר צוריק, און אויב אפילו די רעגירונג װעט מצליח זיין 
צו באהערשן די פּרייז-שטייגערונג און די ווילדע שפעקולאציע וואס איז 
אונדז באקאנט פון באדן-מארק אין לאנד און וואס האט דערבראכט ביז אן 
אומגעצוימטן פּרייזיאויפשרויף, -- װעט מען טראץ דעם זיך מוזן רע 
כענען מיט דער פארטייערונג וואס קומט אלס רעזולטאט פון פארבעסערטע 
עקאנאמישע באדינגונגן און פון ווירטשאפטלעכן אויפבוי אין לאנד. דערפון 
| דרינגט ארויס, אז אויך נאכן באזייטיקן די קינסטליכע גורמים וואס האבן 
געבראכט צו דער שטייגערונג פוֹן באדן-פּרײזן, וי זיי הערשן איצט אין 
לאנד, ועלן די פּרייזן דאך פארבלייבן אויף אַ סטאנדארט, וואס איז אַ סך 
העכער וי אין די שכנות'דיקע לענדער : און דער דאזיקער פּרייז:אונטער- 
שייד וועט אנטשפרעכן דער איצטיקער דיפערענץ אין עקאנאמישן אויפבוי 
צווישן דעם לאנד און די שכנות'דיקע לענדער. על אחת כמה וכמה וועט 
זיך דער אונטערשייד פארגרעסערן אין דער צוקונפטיקער יידישער מדינה, 
פון וועלכער מען קען דערווארטן אַ שנעלע און גרויסע עקאנאמישע 
אנטוויקלונג, 

עס איז שווער צו געבן אַ, מער אדער וייניקער, זיכערע אפשאצונג 
בנוגע די געלט-סומעס וואס ועלן זיך פאדערן כדי צו דערווערבן באדן 
פאר צוועקן פון דער לאנד-אנטוויקלונג און פארגרעסערונג פון אויפנעם- 
פעאיקייט. כדי מיר זאלן באקומען עפעס אַ באגריף וועגן דער גרויסקייט 
פון דער אויפגאבע וואס שטייט אונדז פאר, לאמיר אננעמען אַ הנחה, אז 
עס רעדט זיך וועגן אַ צען-יאריקן פּלאן וואס צילט אויפצונעמען אנדערט- 
האלבן מיליאן נייע עולים און פארגרעסערן די צאל פון יידן אין דער 
יידישער מדינה ביז צו צוויי מיליאן איינוווינער און העכער. וי מיר האבן 
שוין אנגעוויזן אין פאריקן קאפיטל װעלן מיר מוזן אבסארבירן אין דער 
לאנדווירטשאפט צוואנציק פּראצענט פון דער נייער עליה דיה. 200:000 
נפשות. דאס באטייט אז מיר װועלן מוזן באזעצן אין דארף 75,000 ביז 
0 משפחות. עס איז כמעט זיכער, אז די לעצטע ציפער איז די רים- 
טיקע, ווייל מיר מוזן רעכענען דורכשניטלעך נישט מער וי דריי נפשות 
אין אַ משפחה ; די ערשטע צייט נאכן באזעצן זיך אויפן באדן איז דעם 
פּויער'ס משפחה אַ קליינע, אפטמאל אפילן אָן קינדער -- זיי קומען צו 

שפּעטער, נאך אַ מינימאלער סטאביליזירונג פון זיין ווירטשאפט. נעמעג" 
דיק אין באטראכט די פארשיידענש באדן-קאטעגאריעס װעט אויך פאר" 
שיידן זיין די ווירטשאפטט-איינהייט ד.ה. דער דורכשניטליכער שטח ערד 
פאר אַ פויערים-ווירטשאפט, באזונדערש אין דרומ'דיקן טייל פון לאנד, 
אין דער נגב זאנע, ווו די באוואסערונגס-מעגליכקייטן זיינען זייער קנאפע, 
אדער עקזיסטירן בכלל נישט, פון אַ גאנץ אלגעמיינער השערה, וואס מיר 
וועלן קענען באגרינדן בלויז אויפן סמך פון אן אויספירלעכער פארשונג 
אין יעדער איינציקער זאנע, וועלן מיר פּרוּוון פעסטשטעלן אַ דורכשניטלעכע 
ווירטשאפטס-איינחייט אין דער גאנצער מדינה, --- אין אירע צפונ'דיקע 
טיילן און אויך אין דער נגב-זאנע, אויף וויפל דא איז פאראן טויגליכע 
ערד פאר באארבעטונג דורך באוואסערונג, --- אין פינף און צוואנציק ביו 
דרייסיק דונאם פאר אַ משפחה, 

אויף אזא אופן װעלן מיר קומען צוֹ אן אויספיר, אז כדי אויפצונעמען 
0 משפחות, וועלן מיר באדארפן צוויי און אַ האלב מיליאן דונאם, 
דאס רוֹב באדן, וואס לאזט זיך באוואסערן. עס דוכט זיך אז די צאל פון 
דריי מיליאן דונאם איז נאענטער צו דער ווירקליכקייט, עס רעדט זיך דא 
וועגן ערד וואס איז קולטיווירבאר, סיי אין היינטיקן צושטאנד, סיי נאכדעם 
וי עס וועלן פארווירקלעכט ווערן די צוגרייטונגט-ארבעטן אין אַ ברייטער 
מאָס. מיר נעמען אן אז דאס רוב באדן װעט מען קענען באוואסערן מיט 
וואסער וואס געפינט זיך אויפן אָרט, אדער מיט וואסער וואס װועט געבראכט 
ווערן פון דערווייטענס, -- אנטשפרעכנדיק די גרויסע באוואסערונגס- 
פּלענער וואס וועלן דורכגעפירט ווערן אין די פארשיידענע זאנעס און אין 
גאנצן לאנד. דער גדרעסטער טייל פוֹן באדן וואס איז טויגלעך פאר אינטעג- 
סיווער קאלאניזאציע, צוויי דריטל בערך, װועט זיך געפמינען אין די צפון'- 
דיקע טיילן פון לאנד : אין גליל, אין די עמקים און אין דער שפלה פון 
ברעג"ים : און בלויז דרייסיק פּראצענט ד.ה. איין מיליאן דונאם -- אין 
דרומ'דיקן טייל, אין נגב, 

די קומענדיקע קאלקולאציע, וואס איז לחלוטין אן אלגעמיינע, װוצט אונדז 
קענען געבן אַ באגריף וועגן דעם פארנעם פון געפאדערטן קאפיטאל צו 
פארשאפן באדן, וואס װועט נויטיק זיין פאר דעם קאלאניזאטארישן ווערק, 
אויב מיר װועלן פעסטשטעלן דעם דורכשניטס-פּרייז פאר אַ דונאם אין די 
צפונ'דיקע טיילן פון לאנד אויף פערציק איי פונט, און דעם דורכשניטלעכן 

פּרייז אין נגב אויף צען א"י פונט אַ דונאם, --- ועלן מיר דערגרייכן אַ סך- 
הכל פון ניינציק, אפשר הונדערט מיליאן פונט, בערך (פון 80 ביז 90 מיליאן 
אין צפון און 10 מיליאן אין נגב), וואס מיר וועלן מוזן ווידמען פאר באדן- 
דערווערב פאר לאנדווירטשאפטליכע צוועקן. אבער, אויך אַ חוץ לאנד- 
ווירטשאפט, ועלן מיר מוזן דערווערבן באדן פאר באדערפענישן פון אויפ- 
נעמען עולים אין אנדערע עקאנאמישע צווייגן, און אויך דא וועלן געפא- 
דערט ווערן געוואלטיקע סכומים, 

עס גייט דאך דא וועגן אויפנעמען 1.200.000 עולים, אדער 200.000 
משפחות, לערך. דורכשניטלעך לאזט זיך באשאפן וווין-מעגלעכקייטן פאר 
4 משפחות אויף איין דונאם נעטאָ, וואס איז קלענער איידער אַ דונאם 
ברוטאָ אויף דרייסיק פּראצענט, לערך : די דרייסיק פּראצענט וואס ווערן 
אראָפּגערעכנט פאר גאסן, גערטנער, עפנטליכע פּלעצער אא.וו. דאס 
נאטייט אז דער שיכון (הייזער-בוי פאר וווין-צוועקן) װועט פאדערן בערך 
פינף-און-זיבציק טויזנט דונאם נעטאָ, וואס מאכן אויס הונדערט טויזנט 
דונאם ברוטאָ, אין שטעט און זייערע געגנטן. מען מוז אננעמען אז די 
העלפט פון אָט דעם שטח, 50,000 דונאם, בערך, װעט אונדז געלינגען צו 
באקומען פון דעם באדן-רעזערוו וואס געפינט זיך אין יידישע הענט, און אויך 
פון רעגירונגס-באדן, וואס װועט אריבערגיין אין רשות פון דער יידישער 
מדינה. און אויב מיר וועלן באשטימען דעם דורכשניטס-פּרייז פון שטאטי- 
שער ערד פאר שיכון-צוועקן אויף 200 איי פונט אַ דונם, וועלן מיר דער- 
גרייכן דעם סכום פון פופצן מיליאן פונט, בערך. דערצו מוז מען נאך 
צורעכענען, בערך, פינף מיליאן א"י פונט פאר באדן-דערווערבונגען צולים 
פארשיידענע צוועקן, װי, למשל, נייע אינדוסטרי-צענטרען, און אויך כדי 
צו גרינדן אֶפֹּרוּ- און טוריסטן-ערטער. אזוי ארום ועלן מיר דערגרייכן 
אַ סך-הכל פון הונדערט און צוואנציק מיליאן פונט, וואס מיר װעלן מוזן 
אינוועסטירן, כדי צוצושטעלן באדן פאר די באדערפענישן פון עליה- 
אויפנעם, 
אַ קאפיטל פאר זיך בילדעט די צוגרייטונג פון באדן פאר לאנדווירטשאפט- 
לעכע צוועקן. די צוגרייטונג פון לאנדווירטשאפטלעכן באדנט וואס איז 
פארנאכלעסיקט געווארן אין משך פון דורות און איז אפטמאל אויסגענוצט 
געווארן ביז צו דער לעצטער פראדוקציע-מעגלעכקייט, --- האט אויך אין 
דער פארגאנגענהייט געפאדערט גרויסע אנשטריינגונגען מצד די קאלאני- 

זאטארישע מוסדות. אַ סך געלט איז אינוועסטירט געווארן אין די דאזיקע 
ארבעטן, באזונדערש אין די בערגיקע געביטן פון לאנד, װוּ עס האט זיך 
געפאדערט אַ גרויסע צוגרייטונגס-ארבעט כדי צו מאכן די ערד טויגלעך 
פאר לאנדווירטשאפטלעכר באארבעטונג, 

אויך זאמד"באדן -- און שטחים פוֹן דער דאזיקער קאטעגאריע זיינען 
פאראן אַ סך אין תחום פון דער יידישער מדינה, -- פאדערט גרויסע איג- 
וועסטירונגען פאר צוגרייטונגס-צוועקן. באדן-צוגרייטונג פארוואנדלט 
זיך, אזוי ארום, אין אן אומפאסנדע און וויכטיקע אונטערנעמונג. זי דער- 
גענצט דעם באדן-דערווערב און דערמעגלעכט אנצוהויבן אַ קאלאניזא" 
טארישע טעטיגקייט אויף די שוין דערווארבענע שטחים. דער פארנעם 
פון די צוגרייטונגס-ארבעטן און די הוצאות פאר זייער אויספירן װועט 
ווערן גרעסער פון יאר צוֹ יאר, וי עס לאזט זיך באווייזן פון דער אנטוויק- 
לונג פון דער דאזיקער ארבעט אינם טעטיקייט"געביט פון קרן קימת 
לישראל, דאס וערק פון צוגרייטן באדן װועט כסדר שטייגן אין דער צו" 
קונפט, ווען עס װעלן זיך פארגרעסערן די דערווארבענע שטחים און 
דערביי אויך ממילא אזא באדן, וואס איז לאנדווירטשאפטלעך נישט קול- 
טיווירבאר און פאדערט אַ גרינטלעכע צוגרייטונג, כדי עס צו פארוואנדלען 
אין טויגלעכן לאנדווירטשאפטלעכן באדן. מיר וועלן ריכטיק רעגולירן דעם 
דאזיקן צוגרייטונגס-פראצעס אויב מיר וועלן, קודם-כל, איינשליסן אין 
די אנטוויקלונגס-פּלענער די בעסטע שטחים, וואס באדארפן בלויז א קליינע 
מאָס פון צוגרייטונג ‏ און ערשט מיטן פארשריט פון קאלאניזאטארישן 
ווערק װועט דער אנטװויקלונגס-פּראצעס ארומנעמען אויך די אנדערע 
שטחים וואס זיינען וייניקער צוגעפּאסט פאר לאנדווירטשאפט און נויטיקן 
זיך דערפאר אין אַ סך צוגרייטונגס ארבעטן, 

עס איז שווער פעסטצושטעלן, אפילו לויט אַ השערה, וואס עס װעלן 
אויסמאכן די הוצאות פארן אויספירן די צוגרייטונגס-ארבעטן פון די אלע 
שטחים וואס פאדערן זיך פאר אויפנעם-צוועקן. אבער עס איז גאנץ קלאָר, 
אז מיר וועלן מוזן אינוועסטירן אין די דאזיקע ארבעטן געוואלטיקע סכומים 
וואס וועלן גרייכן ביז צענדליקער מיליאנען פונטן. מיר װועלן מוזן אויס- 
ארבעטן גרויסצוגיקע פּלענער פאר סאנירונג. אויסטריקענען זומפן און 
דרענאזש, אנטשטיינערונג און טעראסן-בוי, אמעליאראציע- און טיף- 
אקעריי, און אויך באוואלדונגס-ווערק פון שטחים וואס זיינען נישט טויג- 

לעך פאר לאנדווירטשאפטלעכער באארבעטונג. דער רעזולטאט פון די 
אלע ארבעטן וועט זיין די פארוואנדלונג פון ערד וואס געפינט זיך איצט אין 
אַ פארווילדעטן צושטאנד, --- אין אַ קולטיווירבארן באדן, וואס וועט דער- 
מעגליכן אַ געהעריקע באארבעטונג און אפטמאל װועט עס אויך באדייטן : 
אַ ממשות'דיקע שאפונג פון נייע ערד, װוי מען זעט אין אייניקע ערטער פון 
לאנד, אין די בערג פוֹן יהודה און גליל. אַ גרויסצוגיקער פּלאן אויס- 
צופירן צוגרייטונגס-ארבעטן װעט אויך דערמעגלעכן צו באשעפטיקן אַ סך 
עולים און מתישבים אינם ערשטן עטאפּ פון זייער באזעצן זיך אויפן באדן, 
וי מיר האבן נוחג געווען ביז איצט אין אונדזער קאלאניזאטארישער אר- 
בעט. און אוב מיר וועלן אפּשאצן, אין אַ גאר אלגעמיינער פארם, אז די 
צוגרייטונגט-ארבעטן אויף אלע נויטיקע שטחים פאר קאלאניזאציץ- 
צוועקן, ועלן קאסטן דורכשניטלעך בלויז ארום צוואנציק פונט אַ דונם --- 
און דאס איז ניט קיין הויכע אָפּשאצונג לוט אונדזער ביזאיצטיקער דער- 
פארונג---וועלן מיר אויך דאָ דערגרייכן אַ ציפער פון זעכציק מיליאן פונט 
בלויז פאר לאנדווירטשאפטלעכער ערד. מען מוז אבער אויך פינאנסירן 
די אינוועסטירונגען און צוגרייטונג פון באדן פאר צוועקן פון שטאטישער 
אנטוויקלונג, װי, למשל, אנטשטיינערונג, ניוועלירונג, שטופן-בוי און 
אנדערע ערשטיקע ארבעטן, וואס זיינען נויטװוענדיק פארן אויפבוי פון 
שטאט-פערטלען און פארשטעט. די אָפּשאצונג פון די הוצאות פאר צוגריי- 
טונגס-ארבעטן אויף לאנדווירטשאפטליכע און שטאטישע שטחים צוזאמען 
גענומען, דערגרייכט, אזוי ארום, ביז פינף-און-זיבציק מיליאן פונט. מען 
מוֹז אבער אננעמען, אז אין דער ווירקלעכקייט װעלן די הוצאות באדיי- 
טענדיק גרעסער זיין און וועלן, אודאי, דערגרייכן הונדערט מיליאן פונט, 
דערפון לערנען מיר אז די אפּשאצונג פון די נויטיקע הוצאות פאר דער- 
ווערבן באדן און זיין צוגרייטונג דערגרייכט די סומע פון העכער צויי 
הונדערט מיליאן פונט. און לאמיר נישט פארגעסן: ביז איצט האבן מיר 
נישט אנגערירט די קאלאניזאטארישע ארבעט גופא, און אב נישט 
דאס אויספירן פוֹן באוואסערונגס-ווערק אין ראמען פון דער אלגעמיינער 
אנטוויקלונג, -- און אָט די ווערק בילדן דאך דעם עצם יסוד פאר אלע 
אנטוויקלונגס- און קאלאניזאציע-פלענער. 

מע א וי אזוי וועלן זיך איינטיילן די 
אויפגאבן צוישן די צַול 
חויפט-גורמים וואס וועלן מוזן 
דורכפירן דעם אויפבוי פוּן דער יידישער מדינה : פון איין זייט, די מדינה 
גופא און די רעגירונג, און פון דער צווייטער זייט -- די מוסדות פון דער 
ציוניסטישער באוועגונג, און צווישן זיי קרן קימת און קרן-היסוד ? עס איז 
שווער צוֹ באשטימען פון פארויס די גענויע איינטיילונג פון די אויפגאבן, 
אין אַ סכעמאטישער פארם לאזט זיך זאגן, אז די פליכט צו זארגן פארן אויפ- 
נעם פון מאטן יידישע עולים, וואס וועלן שטראמען אין דער יידישער מדינה, 
וועט ליגן אויף דער ציוניסטישער וועלט-באוועגונג און אירע מוסדות, 
דערפון דרינגען ארויס דריי אויפגאבן : די ארגאניזירונג פון עליה, אייג- 
שליסענדיק די צוגרייטונג פון עולים אין די גלות-לענדער און זייער 
אריבערפירן קיין ארץיישראל } דאס דערווערבן באדן פאר קאלאניזאציש 
אין דארף און שטאט { אַ קאלאניזאטאריש-לאנדווירטשאפטליכש טעטיגקייט, 
און אין אַ געוויסער מאס אויך דאס שיכון-ווערק. פון דער אנדערער זייט, 
וועט עס זיין די פליכט פון דער מדינה-רעגירונג אוֹן איר אפאראט צו 
דערפילן אלע אנדערע אויפגאבן וואס זיינען פארבונדן מיטן אויפבוי פון 
דער מדינה : די ארגאניזירונג פון אפאראט און דאס אויפריכטן די רעגי- 
רונגס-אינסטיטוציעס אין עפענטלעכע דינסטן ; אַ פארצווייגטע פאליטישע 
ארבעט { זיכערקייט אוֹן פארטיידיקונג פון דער גאנצקייט פון דער מדינה ; 
די זארג פאר די באדערפענישן פון דער באפעלקערונג, יידישע אוֹן ארא- 
בישע צוגלייך. למשל דערציונג און קולטור, מעדיצינישע און סאציאלע 
הילף, --- בקיצור, אַ טעטיקייט וואס באצוועקט דעם פארשריט פון דער 
מדינה און פון אלע איינוווינער. אויסערדעם װעט די מדינה מוזן זארגן 

פאר די נייע בירגער וואס וועלן אנקומען מיטן עליה-שטראם, 
און דא זיינען מיר דערגאנגען צו אַ פונקט, װוּ עס װעט זיך דערוועקן 
די גויטווענדיקייט פאר צוזאמענארכעט צווישן דער אדמיניסטראציע פון 
דער מדינה און די מוסדות פון דער ציוגיסטישער וועלט-באוועגונג. אָט די 
בשותפות'דיקע טעטיקייט געמט ארום, קודם-כל, די רעאליזירונג פון 
לאקאלע, רעגיאנעלע און לאנדעס-פּלענער פון אנטוויקלונג. מיר האבן שוין 
פריער קורץ אנגעוויון אז די ארבעט קען אויסגעפירט ווערן אויף פאר- 
שיידעגע וועגן: די לאקאלע אנטװיקלונגט-פּלענער קען מען רעאליזירן 

דורך צוזאמענארבעט צווישן דער מדינה-אדמיניסטראציע און די ארטיקע 
פארוואלטונגען, סיי די וואס עקזיסטירן שוין איצט און סיי די וואס ועלן 
אויפגעשטעלט ווערן מיט דער אנטוויקלונג פון לאנד און פארגרעסערונג 
פון דער באפעלקערונג. די רעגיאנעלע אנטװויקלונגס-פּלענער וועלן פא" 
דערן גרעסערע קאפיטאל-אינוועסטירונגען, אבער אויך זי וועט מען קענען 
דורכפירן אין צוזאמענארמעט פון דער מדינה-אדמיניסטראציע מיט די 
מוסדות פון דער ציוניסטישער באוועגונג, אדער דורך די לעצטע אליין, 
אין דאזיקן פאל וועלן די מוסדות באקומען פון דער מדינה-אדמיניסטראציע 
קאנצעסיעס, סיי אלגעמיינע וואס באצוועקן דאס אויספירן פון אן אומ" 
פאסנדן אנטוויקלונגס-פלאן און אַ געוויסער זאנע, סיי ספעציעלע וואס 
באצוועקן דאס אויספירן אַ באשטימטע אויפגאבע אינם שטח פון קאנ- 
צעסיעס אין מדינה-מאסשטאב. עס האנדלט זיך דא וועגן אן אונטערנעמונג 
וואס װועט געהערן צו דער קאטעגאריע פון לאנדעס-פלענער, אדער וואס 
וועט העלפן אויספירן אן אומפאסנדן פלאן אין דער טעריטאריע פון דער 
גאנצער מדינה, -- אלץ כדי צו פארלייכטערן און דערמעגליכן די רעאליזי- 
רונג פון אנטוויקלונגס-פּלענער. בלויז אויף אזא אופן איז מעגלעך, אז דאס 
אויספירן פון די פלענער זאל זיך קאנצענטרירן אין די מוסדות פון דער 
ציוניסטישער וועלט-באוועגונג און נישט אנקומען צו געלטער פון דער 
מדינה וואס וועט זיין באלעסטיקט מיט זארגן צו פינאנסירן אירע אייגענע 
באדערפענישן. דאס אויספירן רעגיאנעלע אנטװיקלונגס-פּלענער װעט 
מען אויך קענען איבערגעבן געזעלשאפטן, וואס װעלן געגרינדעט ווערן 
דורך דער ציוניסטישער וועלט-באוועגונג אדער אין צוזאמענארבעט מיט 
פּריוואט-קאפיטאל, אונטער דער אויפזיכט פון דער ציוניסטישער באווע- 
גונג און אירע צענטראלע מוסדות. און צום סוף, אנטװיקלונגס-פּלענער 
אין לאנדעס-מאסשטאב, וי דאס באוואסערונגס-ווערק, וואס באצוועקט צו 
בריינגען וואסער פון וואסער-רייכע געביטן צו די וויסטע טיילן פון דער 
מדינה. דאס בריינגען וואסער פאר דעם קאלאניזאטארישן ווערק פון גגב, 
וועט מעגלעך ווערן דורך אויספירן פּלענער אין אַ לאנדעס-מאסשטאב, 
ארויסגייענדיק פון דער זעלביקער נויטווענדיקייט אין אן אומפאסענדער 
אנטוויקלונג וועלן אין דער צוקונפט אויפגעשטעלט ווערן בשותפות'דיקע 
ווערק פון די צוויי שכנות'דיקע מדינות : די יידישע און די אראבישע, כדי 
דורכצופירן אנטוויקלונגס-פלענער לטובת ביידע מדינות צואמען. 

סיי דירעקט, דורך זעלבסשטענדיקער רעאליזירונג, סיי אינדירעקט, 
דורך פינאנסירונג פון די ווערק פון דער יידישער מדינה -- וועלן מוזן די 
מוסדות פון דער ציוניסטישער וועלט-באוועגונג נעמען אויף זיך די זארג 
צוֹ פינאנסירן מיט גרויסע קאפיטאלן אַ סך אונטערגעמונגען. די פליכט 
פון דער יידישער מדינה װועט זיין צו זארגן פאר אירע איינוווינער פון 
ביידע פעלקער ; פון דער אנדערער זייט װעט די ציוניסטישע וועלט- 
באוועגונג מוזן זארגן פאר די יידן אין גלות, כדי זיי צו בריינגען קיין ארץ- 
ישראל און צו ווירקן פאר זייער אויפנעם און פראדוקטיוויזאציע פאר זייער 
פּריוואטן נוצן און לטובת דער מדינה בבלל, 

פון אלץ וואס איז געזאגט געווארן ביז איצט קענען מיר זען וי גרויס 
עס איז די אויפגאבע וואס װעט ליגן אויף די פינאנסיעלע ווערקצייג פון 
דער ציוניסטישער וועלט-באוועגונג: קרן קימת און קרן היסוד, אָט די 
ביידע מוסדות וועלן מוזן דערפילן אַ גאָר גרויסע אויפנאבע : זארגן פאר 
דער פינאנסירונג פון דער עליה און איר ארגאניזירונג, פארן באדן דער" 
ווערב און פאר קאלאניזאציע. צו די צוועקן וועלן זיי באדארפן אין משך 
פון אַ לאנגער תקופה אַ סך מיליאנען פונטן פון יאר צו יאר ; און דאס געלט 
מוז אויך אין דער צוקונפט קומען פון גאנצן פאלק אויף וועמען עס ליגט 
דער חוב צו בויען די יידישע מדינה, צוזאמען מיטן ישוב. אַ גרויסן טייל 
פון דער אויפגאבע -- און אין דער ערשטער תקופה ביז עס וועט זיך פאר" 
פעסטיקן די מדינה: דעם גרעסטן טייל, --- װעט מוזן אויסטראגן דאס 
יידישע פאלק. אז די מדינה וועט באפעסטיקט ווערן און אירע פינאנסיעלע 
מעגליכקייטן וועלן גרעסער ווערן, וועט זי כהדרגהדיק איבערנעמען אלץ 
מער און מער אויפגאבן וואס ליגן דערווייל אויף דער ציוניסטישער וועלט- 
באוועגונג, 

די איינטיילונג פון אויפגאבן צווישן די ביידע נאציאנאלע קרנות -- קרן 
קימת לישראל און קרן חיסוד --- װעט אויך להבא זיין, בערך, לוט די 
טעטיקייט-ליניעס וואס זיינען באשטימט געווארן פאר זיי ביז איצט ; אויף 
דעם קרן קימת וועט ליגן די אויפגאבע צו דערווערבן באדן אין דארף און 
שטאט, און אויך דאס ווערק פון צוגרייטן באדן און באוואלדן דאס לאנד ‏ 
דאקעגן װועט דער קרן היסוד מוזן זארגן פאר די באדערפענישן פון עליה 
און קאלאניזאציע, אבער זי פיגאנסירונג פון די אנטוויקלונגס-פּלענער -- 
סיי אין צוזאמענארבעט מיט דער מדינה און סיי זעלבשטענדיק, מטעם 

דער ציוניסטישער וועלט-באוועגונג -- וועט זיין די בשותפות'דיקע אויפ- 
גאבע פון ביידע קרנות, לויט אן אלגעמיינער און באשטימטער רעגולאציע, . 
אדער לויט אַ דעגולאציע וואס װועט אויסגעארבעט ווערן פון מאל צו מאל, 

דאס פּריוואטיקאפיטאל װעט אויך קענען טעטיק זיין ביים דערווערבן 
באדן אין דער יידישער מדינה. אמת, עס איז אַ ספק אויב לגבי שטחים 
פאר לאנדווירטשאפטלעכע צוועקן וועט פּריוואט-קאפיטאל זיין גענייגט צו 
באדייטנדיקע אינוועסטירונגען. די זעלבע סבות וואס האבן פאראורזאכט 
די אפוועזענהייט פוֹן פּריוואט:קאפיטאל אין דאזיקן טעטיקייט-געביט אין 
די לעצטע יארן, װועלן אויך עקזיסטירן אין דער צוקונפט. די באזייטיקונג 
פון געזעצלעכע שוועריקייטן, מיט דער ליקווידירונג פון באדן-גזירה אין 
דער יידישער מדינה, איז נאך נישט גענוג כדי צו דערמונטערן דעם 
פּריוואט-קאפיטאל ער זאל זיך ווענדן צו לאנדווירטשאפטלעכער קאלאני- 
זאציע, --- ווייל דאס איז דאך אַ טעטיקייט-געביט וואס האט לויט זיינע 
נאטירלעכע אייגנשאפטן, ווייניק אויסזיכטן אויף רווחים. נאר עפענט- 
לעכער און נאציאנאלער קאפיטאל זיינען געאייגנט צו רעאליזירן אנט- 
וויקלונגס-ווערק און לאנדווירטשאפטלעכע קאלאניזאציע, מען מוז, אלזא, 
אננעמען אז דער פריוואטיקאפיטאל וועט זיך באגרענעצן אין דעווערבן 
שטאטישע שטחים פאר שיכון און אינדוסטריע-צוועקן. און כאמת, דא וועט 
זיך פארן פּריוואטיקאפיטאל דערעפענען אַ ברייט פעלדי פוֹן כמעט אומבא- 
גרענעצטער טעטיקייט. היות דער גרעסטער טייל פון די עולים װועט זיך 
קאנצענטרירן אין אינדוסטריע-אונטערנעמונגען, האנדל, קאמוניקאציע און 
אין אנדערע ענלעכע באשעפטיקונגען, וועלכע זיינען פון תמיד-אן געווען 
אַ געביט פון פּריוואט-קאפיטאל, -- װעט דאך, אזוי ארום, פּריוואט- 
קאפיטאל דערפילן אַ באזונדערס וויכטיקע אויפגאבע ביים אויפריכטן און 
קאנטאלידירן די יידישע מדינה. די מדינה װועט, אבער, מוזן זארגן דערפאר, 
אז צוליב דער ברייטער טעטיקייט פון פּריוואט-קאפיטאל אין באדן- 
דערווערב, זאל ווידער ניט אנטשטיין, וי עס האט שוין פּאסירט אין פאר- 
שיידענע תקופות פון אונדזער קאלאניזאטארישן ווערק, אַ ווילדע ספּעקו- 
לאציע פון אומבאוועגלעכן אייגנטום ; און עס זאל ווידער נישט קומען צו 
אַ פּרייזזשטייגערונג וואס קען שטעלן אין סכנה די געווונשענע עקאנאמישע 
אנטוויקלונג פון דער מדינה,. 

ש יידישע מדינה װועט מוון פירן 
ד אַ סיסטעמאטיש געפלאנטע 
באדן"פּאליטיק כדי צוֹ פאר- 
ווירקלעכן די דרינגענדיקע אויפגאבען, פאר וועלכע מיר שטיין ביל די 
ערשטע שריט פון דער מדינה; און אויך---ארויסגייענדיק פון אַ ווייטזיפ- 
טיקער באטראכטונג,---כדי צו געשטאלטן איר געזעלשאפטלעכן און עקא" 
נאמישן פרצוף. עס איז גויטיק צו פארווירקלעכן אין דער מדינה אַ באָדן 
געזעצגעבונג וואס וועט, אין לעצטן חשבון, קענען ענדערן דעם אגראר" 
רעזשים, וואס הערשט צווישן דער באפעלקערונג פון דער גאנצער מדיגה, 
אין דער אמת'ן זיינען פארנליבן אין ארץיישראל ביזן היינטיקן טאג 
רעשטן פון דער אפגעשטאנענער אגראר"ארדנונג, וואס באזירט זיך אויף 
אבדן-פארהעלטענישן פון מוסלמענישן פעדעראלן רעזשים, אין וועלכן 
ס'זיינען פארגעקומען זינט אלטע צייטן בלויז קליינע שינויים. דערביי מוז 
מען באצייכענען אן ערנסטן דעפעקט אין דער טעטיגקייט פון דער ארץ- 
ישראל-רעגירונג ; טראץ דעם, וואס זי האט אריינגעבראכט אייניקע גרונט- 
ענדערונגען אין אנדערע געזעצן, האט זי דאך איבערגעלאזן די באדן- 
געזעצגעבונג כמעט אן קיין שום ענדערונג. אפן דאזיקן געביט זיינען גע 
מאכט געווארן בלויז קנאפע התחלות וואס האבן נישט געקענט פירן צו 
קיין ענדערונג אין לעבן פון אראבישן דארף, אין זיין געזעלשאפטליכער 
סטרוקטור, אין די פארמען פון באדן-אייגענטום און אין באציאונגען צווישן 
דעם באדן-באזיצער און באדן"באארבעטער., כמעט אלץ איז פארבליבן וי 
פריער, בשעת דער אטאמאנישער הערשאפט, אוֹן אויך איצט, פונקט וי 
אין יענע צייטן, אנטשיידן די אלטע באגריפן אין לעבנס-שטייגער און אין 
געזעץ. דער מאנדאטארישער רעזשים וואס הערשט אין לאנד שוין דרייסיק 
יאר האט נישט געמאכט כמעט קיין שום אנשטריינגונג צו פארבעסערן דעם 
מצב פון פעלאך אדער צו פארענדערן די סאציאלע סטרוקטור פון אראבישן 
דארף. און אויב טראץ דעם זיינען אנטשטאנען ענדערונגען אין דער צער- 
טיילונג פון באדן, אייגענטלעך אין די באדן-באציאונגען, --- זיינען זיי 
דאך געקומען אלס רעזולטאט פונם יידישן קאלאניזאטארישן ווערק, וואס 
האט אַ סך אויפגעטאן אין דער ריכטונג פון פארקלענערן די גרויסע לאנד- 
גיטער און איבערגעבן באדן צוֹ די קליינע אייגענטימער, פּויערים וואס 
זיינען זיך מפרנס פון זייער אייגענער ארבעט, 

דער נייער רעזשים וואס ועט איינגעפירט ווערן אין דער יידישער 
מדינה, וועט מוזן אויסבעסערן, וי ווייט מעגלעך, די פעלערן וואס זיינען 
איבערגעבליבן פון אלטן רעזשים. זיין פליכט װועט זיין אויסצופירן וויכטיקע 
און ווייטצילנדיקע טאטן, כדי צוֹ הייבן דעם לעבנס-סטאנדארט פון די 
אראבישע פּויערים, און כדי אויסצוגלייכן דעם וועג פאר אנטוויקלונג און 
אויסברייטערונג פון דעם יידישן קאלאניזאטארישן ווערק, 

לאמיר דערמאנען קורץ אייניקע פון אָט-די טעטיקייטן : 

א. אַ שנעלע "*רעגולאציע פון באדן-ענינים" אין אלע שטחים פון דער 
מדינה. דאס װעט דערגרייכט ווערן דורך אויפקלערן אלע פראגן פון 
אייגענטום, חזקה און פאכט, און דורך אויסגלייכן קאנפליקטן וואס עקזיס- 
טירן אין דער חינזיכט צווישן יחידים און צווישן זיי מיט דער מדינה. די 
דערמאנטע רעגולאציע איז שוין דורכגעפירט געווארן, אין אַ גרויסער 
מאָס, אין די צפונ'דיקע טיילן פון דער יידישער מדינה, װווּ עס זיינען פעסט- 
געשטעלט געווארן, אין גרעסטן טייל, די אייגענטום-רעכט אויפן באדן. 
אבער אין דעם דרומ'דיקן טייל פון דער מדינה האט מען נאך נישט אנ" 
געהויבן מיט דער רעגולאציע-טעטיקייט. צוליב דעם וועט מען מוזן, קודם 
כל, אויסמעסטן אין אַ שנעלען טעמפּאַ די יעניקע שטחים וואס זיינען נאך 
ניט אויסגעמאסטן. אַ וויכטיקער שריט ביים איינארדנען די באדן-ענינים 
אין אראבישן דארף װעט געמאכט ווערן מיט דעם סיום פון באדן-פאר- 
טיילונג אין דערפער, װוּ דער באדן-פארמעג וערט נאך היינט-צו-טאג 
געהאלטן אויפן סמך פון אייגענטום רעכט --- מושאע. אַ פארבאדינג צו 
רעאליזירן די צעטיילונג איז, װוי געזאגט, די אויפקלערונג פון אלע געזעצ- 
ליכע פראגן, וואס זיינען ביז איצט נישט אנטשיידן, וי אויך די אויפקלערונג 
פון אלע תביעות וואס עקזיסטירן איצט, אדער װעלן זיך דערוועקן אינם 
פּראצעס פון אויספירן די *רעגולאציע". 

עס איז נויטיק צו פארווירקלעכן די דאזיקע טעטיקייטן, אויב מיר ווילן, 
סוף-כל-סוף, פארענדיקן די אלטע פרשה, אַ נאכבליינעניש פון פאר- 
גאנגענהייט, און אויסקלייבן דעם וועג פאר אַ נייעם און פרייען אויפבוי, 
דאס מושאע-אייגנטום, וואס שטערט און פארהינדערט, לכל הדעות, די 
אנטוויקלונג און אויפבוי פון דארף, בריינגט מיט זיך אויך אייניקע נעגא- 
טיווע באגלייט-דערשיינונגען, וועלכע עס איז זייער ווינשענסווערט צו בא- 
זייטיקן : די צעברעקלונג פון דער פּויערים-נחלה און אייניקע קליינע, אָפּ- 

געזונדערטע פאנאנדערגעווארפענע פארצעלן און אויך אַ ניט-געווונשענע 
פארם פון צעטיילונג וואס בילדעט לאנגע און שמאלע באדן-שטרייפן, 
דאס זיינען פאקטארן וואס באשווערן אַ געהעריקע ווירטשאפטלעכע בא" 
ארבעטונג און קענען, אפילו, מבטל זיין פון אנהויב-אָן אלע אנשטריינגוגגן 
צו אינטענסיפיצירן די לאנדווירטשאפט, צו פארקלענערן די איינהייטן פון 
עקזיסטענץישטח פאר דעם פויער'ט ווירטשאפט, און שאפן באדן-רעשטן, 
און אין דעם ליגט דאך דער העכסטער און אנטגילטיקער ציל פון די אנט" 
וויקלונגס-פּלענער, וואס מוזן ענדלעך פירן צו דער רעאליזאציע פון דער 
אגראר-רעפארם לויט אונדזערע באנירטן, ד.ח, צו אַ נייער צעטיילונג פון 
באָדן-אייגנטום צוזאמען מיט דער פארבעסערונג פון דעם מצב פוֹן די 
פּויערים, ‏ . 

ב. דאס שאפן פון אַ באדן-געזעצגעבונג, מיטן ציל צו פארהאלטן די 
נטיה פון שטייגערונג אין באדן"פּרײון, וואס הערשט אין לאנד שוֹין אַ סך 
יארן. אָט דער איבערטריבענער אויפשטייג פון באדן-פּרײזן קומט פון די 
משונה'דיקע באדינגונגען וואס עקזיסטירן אין לאנד : קינסטליכע באגרעג- 
צונגען אינם פארקער פון באדן-האנדל ; פון איין זייט --- דער געוואלדיקער 
ווילן ביי יידן צו דערווערבן באדן פאר זייער אויפבוי-ווערק און צו באאצלן 
יעדן פּרייז פאר דעם וואס איז דאס ערשטע און וויכטיקסטע צווישן די 
קאלאניזאציע-באדערפענישן ‏ און פון דער צווייטער זייט -- אַ ווידער- 
שטאנדס-דרוק מצד די אראבער, וואס שטרעבן צו פארבאטן דורך פאר- 
שיידענע צוואנגס-מיטלען דעם באדן-פארקויף צו יידן, אויך ווען דאס זאל 
זיין אַ לעבנס-נויטווענדיקייט פאר די אראבישע באדן-באזיצער, אויף דעם 
דאזיקן הינטערגרונט האט אויפגעבליט די ווילדע שפעקולאציע, וואס אויף 
זי העלפט אונטער, נישט וייניק, דעם אויפשטייג פון באדןפּרײזן. עס איז 
אַ דרינגנדיקע נויטווענדיקייט פאר דער געזונטער אנטוויקלונג פון דער 
מדינה צו באקעמפן דעם אויפשטייג פון באדױפּרײזן און זיין געבן" 
דערשיינונג --- די שפעקולאציע מיט באדן, 

עס גייט דא וועגן דער צרה פון שפעקולאציע -- וואס שעדיקט סיי דעם 
לאנדווירטשאפטלעכן, סיי דעם שטאטישן באדן. דער אונטערשייד צווישן 
די צוויי קאטעגאריעס איז בלויז אין זייער פּרייזיסטאנדארט, אבער זי 
עצם דערשיינונג, מיט אירע נייגונגען און רעזולטאטן, איז די זעלביקע פאני 
דארף און שטאט, --- און אויך די נויטווענדיקייט צוֹ באקעמפן די שפעקו" 

לאציע איז גלייך ביי ביידן. עס זיינען פאראן אייניקע מלחמה-מיטלען קעגן 
דער צרה און מיר וועלן דערמאנען בלויז אזעלכע, וואס שטייען אין דירעקטן 
צוזאמענהאנג מיט אונדזער טעמע: פארעפענטלעכן אַ געזעץ, וואס װעט 
פארבאטן איבערצולאזן די ערד נישט באארבעט, אָן אויסנוצונג, לענגער 
וי אויף אַ באשטימטן טערמין, וואס וועט געזעצלעך פעסטגעשטעלט ווערן. 
אויסנוצן באטייט : געהעריקע לאנדווירטשאפטלעכע באארבעטונג אדער 
אויפשטעלן אַ נוצלעכן בוֹי אויף אַ שטאטישן מגרש (בוי-פלאץ), עס װעט 
אין דעם זיין אַ מין באנייונג פון אן אלטן געזעץ, וואס האט עקזיסטירט אין 
די צייטן פון דער אטאמאנישער הערשאפט, אבער איז כלל נישט געווען 
אין געברויך. אזא מין געזעץ האט אַ קלארן עקאנאמישן און סאציאלן ציל, --- 
ער שטרעבט צוֹ פארגרעסערן די לאנדווירטשאפטלעכע פראדוקציע אין 
דער מדינה און אויסצוברייטערן די באשעפטיקונג פון די ארבעטנדיקע 
מענטשן, --- דורך אַ געהעריקער עקספּלאָאַטאציע פון באדן, 

דער צווייטער מיטל צו באקעמפן פּרייז-שטייגערונג איז ארויפלייגן 
שטייערן אויף אומבאנוצטן באדן און מגרשים. די שטייערן מוזן זיין פרא- 
גרעסיווע, לויט די באדן-קאטעגאריעס און לויט זייער מרחק פון צענטרען 
פון עקאנאמישער אנטוויקלונג. אויך דא איז די שטרעבונג צו דערוועקן און 
דערמונטערן אַ ווירקזאמע עקפּלאַָאַטאציע פון באדן. עס זיינען פאראן 
פארשיידענע פארמען פון שטייער-אויפלייגן : מצד די לאקאלע פארוואל- 
טונגען, ד.ה. שטייערן וואס באציען זיך בלויז צו אַ געוויסן געביט, אדער 
מדינה-שטייערן אין דער גאנצער מדינה-טעריטאריע. עס איז מעגלעך 
ארויפצולייגן שטייערן לויט פארשיידענע שטופן, נעמענדיק אין חשבון 
דעם באזונדערן כאראקטער פון יעדער זאנע אדער באשרייגקען די שטיי" 
ערן בלויז אויף באשטימטע אנטוויקלונגס-זאנעס אלס אַ הילפסמיטל צום 
אויספירן דעם אנטוויקלונגס-פּלאן. וואס איז שייך צו שטעטישע אנטוויק- 
לונגס-פלענער, -- איז דאך מעגלעך, אַ חוץ ארויפלייגן שטייערן אויף 
מגרשים וואס ווערן נישט אויסגענוצט פאר בוי-צוועקן, -- צו באשטימען 
ספעציעלע בוי-תקנות וועלכע זאלן דערמונטערן דעם בוי פון קאמפאקטף 
שיכון-ווערק, כדי צו פארגרעסערן דעם אויפנעם-כוח פון די באטרעפענדע 
שטאטישע זאנעס און צו פארזיכערן די בעסטע באדינגונגען, אין הינזיכט 
פון געזונטהייט און עפענטליכער ארדנונג, 

ג. אן אנטשיידנדיקן ווערט האט די בוי-פלאנמעסיקייט אין אלע אירע 

שטופן, אין דארף און שטאט, לאנדווירטשאפט און אינדוסטרי, שיכון און 
עפענטליכשע בנינים. עס איז אכסאלוט נויטיק שטרענג דורכצוקוקן די 
שטאטישע און רעגיאנעלע בוי-פלענער, זיי זאלן זיין װי געהעריק אויס- 
געארבעט ; אזוי מוז אויך זיין אַ פולע אויפזיכט איבערן אויספירן פון 
די אנטוויקלונגס-ארבעטן, נישט נאר אין די שטעט נאר אויך אויסערהאלב 
זיי -- אין ברייטע זאנעס. דערפון איז אפחיינגיק נישט נאר די פארם פון 
די ישובים וואס מיר בויען, פון צוועקמעסיקן און עסטעטישן שטאנד- 
פונקט ; נאר אויך, אין אַ גרויסער מאָס, די פארגרעסערונג פונ'ם אויפנעם- 
כוח אין די עקזיסטירענדיקע און צוקונפטיקע צענטרען. אַ שטאטישע און 
רעגיאנעלע בוי"געזעצגענונג, אויסגעארבעט און באטראכט ביז צום לעצטן 
פרט און באגרינדעט אויף די אנטוויקלונגס-פאדערונגען און די נייעסטע 
פארשונגען אין דער תקופה נאכן לעצטן וועלט-קריג --- איז אַ פארבא- 
דינגונג פאר דער געהעריקער אנטויקלונג פון אונדזערע קליינע און 
גרויסע שטאטישע צענטרען. וואס איז שייך די לאנדווירטשאפטליכע אנט" 
וויקלונגס-זאנעס, װועט אויך דא נויטווענדיק זיין אויסצוארבעטן אַ ספע- 
ציעלע געזעצגעבונג וואס וועט דערמעגלעכן דארט אויסצופירן די אגראר- 
רעפארם אלס רעזולטאט פון די אנטװויקלונגס-פּלענער, די מדינה-אדמיני- 
סטראציע ; אנטוויקלונגס-געזעלשאפטן, וועלכע װועלן געניסן פון אַ באזוג" 
דערן געזעצלעכן סטאטוס, און במילא אויך פון ספעציעלע פולמאכטן; די 
קאלאניזאטארישע מוסדות פון דער ציוניסטישער וועלט-באוועגונג, וי 
קרן קימת לישראל און קר"היסוד, און אפשר אויך נייע געזעלשאפטן 
וואס וועלן געגרינדעט ווערן, -- די אלע ועלן בילדן די ווערקצייג צן 
רעאליזירן די אנטװויקלונגס-פּלעגער און די אגראר רעפארם. די ספעציעלע 
מדינה-געזעצגעבונג װעט דעפינירן די פולמאכטן און װעט אויסטיילן די 
נויטיקע פולמאכטן כדי צו רעאליזירן די באטרעפנדע פלענער, אין געזעצ- 
געבעריששר, ארגאניזאטארישער, טעכנישער און פינאנסיעלער הינזיכט, 
די פולמאכטן מוזן זיין ברייטע און ווייטגרייכענדע ביז צום רעכט צו רע- 
קוויזירן באדן, ווען דאס װעט זיין נויטװענדיק, אדער איבערצוזידלען 
איינוווינער, אויף אַ געאַרדנטן שטייגער, פון איין אָרט צום צוייטן אין 
אַ באשטימטער זאנע אדער מחוץ דער זאנע, אין די תחומים פון דער 
יידישער מדינה, 

ש שטאט פון מלכות בית- דוד, 
דאס הארץ פון יידישן פאלק, 
ירושלים, איז נישט איג- 
געשלאסן אין דער מדינה. מיר האבן פארבויגן אונדזער קאָפּ פאר דעם 
דאזיקן באשלוס פון די פארייניקטע נאציעס און מיר האבן אנגענומען די 
גזירה, ירושלים װעט ניט זיין די הויפטשטאט פון דער יידישער מדינה, 
אבער זי װועט אײביק בלייבן די הויפטשטאט פון יידישן פאלק. פארהייליקט 
אין דער טראדיציע פון דורות. די אײיביקע פארבינדונג מיט אָט-דער שטאט, 
וואס האט זיך פארוואנדלט אין אַ סימבאל פון גאנץ ארץ-ישראל, און פון 
דער פרעכטיקער פארגאנגענהייט פון עם-ישראל אין אונדזער לאנד, --- 
קען נישט אָפּגעמעקט ווערן, אפילו נישט דורך אַ באשלוס פון דער וויכ- 
טיקסטער אינסטאנץ אין דער וועלט. מיר האבן אנגענומען די גזירה וועגן 
דער אומאָפּהענגיקײט פון ירושלים. אבער ירושלים אין אונדזערע צייטן 
איז שוין נישט בלויז אַ סימבאל, נישט בלויז אַ צענטער פון רעליגיעזער 
קדושה, פון קולטור און געשיכטע וואס ציילט טויזנטער יארן --- ירושלים 
איז אויך אַ יידישער ישוב, אַ צענטער פון יידישן לעבן, און אָט-דער צענטער 
מוז עקזיסטירן אויך אין דער צוקונפט. עס טאָר נישט פאסירן אז ירושלים 
זאל עפעס פארלירן פון איר חשיבות אין ישוב, אלס אַ שטאט וואס האט 
אן אנטשיידנדיקע יידישע מערהייט (103.000 דן אין אלגעמיינער בא- 
פעלקערונג פון 170.000 נפשות, אדער 6290, --- לויט אן אפשאצונג פון סוף 
7), עס איז די פליכט פון יידישן פאלק צו מאכן די גרעסטע אנשטריינגונג 
כדי אָפּצוהיטן די פּאזיציע פון דעם יידישן ישוב אין ירושלים. עס טאר 
בשום אופן נישט געשען, אז די צאל יידן אין עיר-הקודש זאל חלילה פאלן, 
מען טאר נישט דערלאזן, אז דער טייל פון יידן אין דער שטאט-באפעל- 
קערונג זאל זיך אומגינסטיק פארענדערן פאר אונדז. עס איז אויסער יעדן 
ספק, אז ירושלים איז עלול צו ליידן פון מאטעריעלן שטאנדפונקט דורך 
דער פארענדערונג פון רעזשים, ווייל די שטאט װעט אויפהערן צו זיין אַ 
פּאליטישער און אדמיניסטראטיווער צענטער פון גאנצן לאנד און פון דער 
רעגירונגס-אדמיניסטראציע און אירע פארשיידענע דעפּארטאמענטן, 
אַסך יידן, און הלואי זאל זייער צאל נישט זיין צו גרויס, וועלן פארלירן 
דעם קוואל פון זייער פרנסה, ווארום אייניקע ווירטשאפטלעכע באשעפטי- 
קונגען זיינען פארבונדן מיט דער לאגע פון ירושלים אלס אַ הויפט-שטאט 

פון ארץ-ישראל, אלס ביישפיל לאמיר דערמאנען די רעגירונגס-אנגע- 
שטעלטע וואס זייער גרעסטער טייל װעט פארבלייבן ארבעטסלאז אין 
ירושלים, און וועלן מוזן אודאי פארלאזן די שטאט, אוב זיי וועלן אריבער" 
גיין אין אפּאראט פון דער יידישער מדינה. און נאך אייניקע קאטעגאריעס 
מענטשן וועלן פארלירן זייערע עקאנאמישע פּאזיציעס אין שטאט. מען 
מוז אויך נעמען אין באטראכט דעם צוציאונגס-קראפט פון דער יידישער 
מדינה, וואס װועט ווירקן אויף געוויסע שיכטן מיטן צויבער פון זעלבס- 
שטענדיקייט, מיטן שפרודלדיקן יידישן לעבן און מיט טויזענטער מינים 
פארבינדונגען. מיר טארן ניט פארזען די סכנה, אז עס קען קומען צו אן 
עקאנאמישער ירידה אין ירושלים, און דער יידישער ישוב אין שטאט וועט 
פארלירן זיין וויכטיקע פאזיציע, עס װועט נויטיק זיין אנצושטריינגען אלע 
כוחות, פון ישוב און פון דער ציוניסטישער וועלט-אבוועגונג, כדי צו 
פארמיידן די אויסוואנדערונג פון דער שטאט. אמת, ירושלים װועט טאקע 
אויפהערן צו זיין אַ צענטר פאר דער מאנדאט-רעגירונג, מיט אירע אפּ- 
טיילונגען און גרויסן פערסאנאל, טראץ דעם וועלן דא זיין אייניקע וויכ- 
טיקע צענטרען, די אינסטיטוציעס פוֹן דער ציוניסטישער וועלט-באוועגונג 
וועלן מוזן פארבלייבן אין דער הויפט-שטאט פון עם-ישראל, כדי מקיים 
צו זיין די לעבעדיקע פארבינדונג מיטן יידישן פאלק אין אלע זיינע גלות- 
לענדער. עס רעדט זיך, קודם כל, וועגן די יעניקע אפּטײילונגען פון דער 
ציוניסטישער הנהלה, וואס וועלן נישט זיין ענג פארבונדן מיטן אפּאראט 
פון דער יידישער מדינה, און אזוי אויך די נאציאנאלע פאנדן, קרן קימת 
לישראל און קרןיהיסוד. ירושלים װועט אויך זיין דער זיץיפלאץ פון דעם 
פארוואלטונגס-אפּאראט פון דער אינטערנאציאנאלער זאנע, און אויך די 
צענטראלע אדמיניסטראציע פון דעם עקאנאמישן בונד פאר ביידע מדי- 
נוֹת -- די יידישע און אראבישע, --- לויט דעם באשלוס פון די פארייגיקטע 
נאציעס. און אין די דאזיקע אינסטיטוציעס וועט זיך אויך געפינען פלאץ 
פאר אַ געוויסער צאל יידישע אנגעשטעלטע. 

די ציוניסטישע באוועגונג וועט מוזן זארגן אן אויפהער פאר דער אנט- 
וויקלונג פון ירושלים } אויסנוצנדיק אלע מעגלעכקייטן אז די שטאט זאל 
זיך צובליען. אין אָט די אנטוויקלונגס-פלענער קען מען באצייכענען דריי 
ריכטונגען : די צוציונגס-קראפט פון ירושלים אלס אַ היסטארישער אָרט 
וועט אויך ווייטער פארבלייבן, ווייל דאס איז אן אָרט װוּ עס געפינען זיך 

אַסך רעשטן פון רעליגיעזער, ארכעאלאגישער אוןן קינסטלערישער בא- 
דייטונג; עס איז אויך אן אָרט וואס צייכנס זיך אויס מיט שיינקייט פון 
לאנדשאפט און מיט אן אויסערגעוויינליכן צויבער, און טויזנטער רייזענדע 
און טוריסטן וועלן אויך אין דער צוקונפט קומען באזוכן ירושלים: עס 
לאזט זיך פארוואנדלען דאס לאנד אין אַ טוריסטן-צענטער. מען מוז אויך 
זארגן, אז אין דער ארגאניזירונג פון טוריסטן-פארקער זאלן יידן נעמען 
אַ באדייטענדיקן אנטייל ביים אויפשטעלן האטעלן, ביים גרינדן רייזע- 
געזעלשאפטן און בכלל אין אלע טעטיגקטן וואס זיינען פארבונדען מיט 
דער טוריסטיק, וואס קען אויך באשעפטיקן אסך מענטשן. ירושלים איז 
ראוי זיך צוֹ פארוואנדלען אין אַ וועלט-צענטער פון אלגעמיינער און 
יידישער טוריסטיק, און עס זיינען אויך דא פּערעספעקטיוון דאס פול- 
שטענדיק צו דערגרייכן. די יידן וועלן אויך ווייטער קומען פוֹן אלע עקן 
וועלט צו די טויערן פון דער אײיביקער שטאט, 

די צווייטע ריכטונג װעט זיין : די אנטוויקלונג פון תורה- און לער- 
אנשטאלטן אין אַ גאר גרויסן מאסשטאב. אַ קערן עקזיסטירט שוין היינט 
אין פארשיידענע תורה-מוסדות, און באזונדערש אין די לעריזאנשטאלטן 
פון העברעאישן אוניווערסיטעט אויפן הר-הצופים. עס איז אויך פאראן 
אַ ברייטער פלאן, --- לויט דער צאל פון די לער-אנשטאלטן און לויטן 
באדן-שטח -- אויפצוריכטן אויפן הר-הצופים אַ קולטור-שטאט, וואס וועט 
ארומנעמען די אוניווערסיטעט מיט אלע אירע אפּטײלונגען, די אוניווער- 
זיטעטס-שפיטעלער, וווינהייזער פאר פּראפעסארן און סטודענטן; און אויך 
אנדערע מוסדות פאר דערציונג און אויסבילדונג, צווישן זיי מוזיק און 
קונסט-שולן, מוזעאומס פאר קונסט און אלטערטימלעכקייט, א.א.וו,, אַשטאט 
פון תורה און וויסן אינם פולן זין פון ווארט, 

ירושלים װועט ווערן אַ צענטער פון תורה און וויסן פארן עם-ישראל אין 
די גלות-לענדער, פארן לימוד פון תורה און פאר אלגעמיינער וויסנשאפט. 
אויך אַ גרויסער מעדיצינישער צענטער װעט דא אויפגעריכט װערן 
אַ צענטער וואס װעט האבן צוציונגס-קראפט פאר קראנקע און ליידנדע 
אין אלע לענדער פון אָריענט. דער גייסטיקער צענטער פון יידישן פאלק 
וועט אויך בילדן אַ וויכטיקן עקאנאמישן גורם, ער װצט קאנצענטרירן 
ארום זיך טויזענטער סטודענטן און הונדערטער לערער און לעקטארן און 
וועט, אזוי ארום, שאפן ארבעט און פרנסה אין אַ וויכטיקן מאסשטאב. 

איז, אבער, דא נאך אַ דריטע ריכטונג אין דער אנטוויקלונג פון ירושלים : 
שאפן אין שטאט און אין איר אומגעגנט אַ ווערטפולע אינדוסטריע, פאר" 
שטארקן און קאנסאלידירן די שוין עקזיסטירנדיקע אינדוסטריע-אונטער" 
נעמונגען און אויפשטעלן נייע, וואס זאלן לויט זייער אייגנשאפט צו- 
געפאסט זיין צו די באזונדערע באדינגונגען פון דער שטאט. עס זיינען 
פאראן פערספעקטיוון צו גרינדן אין דער אינטערנאציאנאלער זאנע גע- 
וויסע מינים פון לייכט-אינדוסטריע, און אויך צוֹ אנטוויקלען די שטיין- 
אינדוסטריע, אויסנוצנדיק דאס רייכטום פון אויסגעצייכנטן רוי-מאטעריאל, 
וואס געפינט זיך אין דער אומגעגנט פון ירושלים, 

די אנטוויקלונגסיאנשטריינגונגען װועלן געמאכט ווערן מיט דער כוונה 
צו שאפן אין שטאט נייט פרנסה-קוואלן, אנשטאט יענע וואס וועלן אויפ- 
הערן צוליב די ענדערונגען אין רעזשים, און אויף אזא אופן אויפהאלטן זי 
פאזיציע פון דער שטאט. ס'איז אויסערגעויינליך װיכטיק, ממש פון היס- 
טארישן באדייט, מקיים צוֹ זיין די יידישע פאזיציע אין ירושלים, די גחלה 
פון אונדזער פארגאנגענהייט און האפנונג פוֹן אונדזער צוקונפט, דער 
צענטער פון דעם בונד צווישן פאלק אוֹן זיין הויפשטאט, אין דעם דאזיקן 
געראנגל פאר דער יידישער פאזיציע אין ירושלים, וועט דערפילן אַ חשובע 
ראל די טעטיגקייט פון די נאציאנאלע פאנדן און עס איז אַ געבאט פארן 
קרן קימת לישראל -- פארצוזעצן זיין טעטיקייט אויסצולייזן ירושלים 
און זי אנטוויקלען, אויסצוברייטערן די עקזיסטירנדיקע יידישע שכונות, 
זיי פארבינדן אין ברייטע יידיש באפעלקערטע-שטחים, וועלכע דערמעג- 
לעכן אַ צוועקמעסיקע און אויסגערעכנטע פלאגירונג, בויען חייזער פאר 
יענע יידישע איינוווינער, וואס האנן ביז איצט גיט זוכה געווען צו א בא- 
שטימטן און איינגעארדנטן ווינארט, ליקווידירן די צאלרייכע ארעמ" 
קייט-פערטלען און פארזיכערן אַ בעסערן שיכון פאר איר פארשיידעג- 
ארטיקער יידישער באפעלקערונג, אווינע קאמפאקטע שכונות וועלן דער" 
מעגלעכן די אנטוויקלונג פון יידישע מוניציפאלע אינסטיטוציעס, וואס 
וועלן פארהאלטן גרויסע טיילן פון דער שטאט, אויב מיר וועלן אין איר 
מקיים זיין אן אויסגעשפראכענע יידישע מערהייט, 

דורך דער צוזאמענפלעכטונג פון די אלע טעטיגקייטן װעט אפגעהיט 
ווערן דער ספעציפישער כאראקטער פון דער שטאט. די יידישע ירושלים, 
אויב אפילן זי װועט אפגעריסן זיין פוגם גוף פון דער יידישער מדינה, װועט 

אויך אין דער צוקונפט פארבלייבן די קרוין פון איר פראכט, דער סימבאל 
פון דער אײיביקער האטנונג פון עם ישראל אין אלע זיינע גלות"לענדער, 


0 3 ש דער יידישער מדינה וועט זיך 
שָ נישט בלויז רעאליזירן די 


אגראר-רעפארם אין איר 
בכאזונדערער פארם, נאר 
עס וועט אויך קומען צו אַ בהדרגה'דיקער נאציאנאליזאציע פון באדן. שוין 
אין אנהויב פון דער עקזיסטענץ פון דער יידישער מדינה, וועט זיך געפינען 
אין די הענט פון קרן קימת לישראל --- די אינסטיטוציע וואס רעפרעזענ- 
טירט דאס גאנצע פאלק -- אַ באדן-פארמעג פון 820,000 דונאם בערך 
(פון דעם קרן-קימת פארמעג וואס באטרעפט 920,000 דונאם צום 
סוף תש"ז, געפינען זיך אין די תחומים פון דער אראבישער מדינה 
בערך 90:000 דונאם, און אין דער אינטערנאציאנאלער זאנע פון ‏ 
ירושלים 2.000 דונאם), אדער אומגעפער זעקס פּראצענט פונם שטח פון 
דער מדינה. דער דאזיקער פארמעגן װועט מיטן פארלויף פון דער צייט 
כטדר שטייגן פאראלעל מיט דער פארזעצונג און אויסברייטערונג פון 
דעם קרן קימת ווערק און צום סוף קען זיך פארוואנדלן אַ באדייטנדיקער 
טייל באדן פון דער מדינה, --- איז באזיץ פון גאנצן פאלק, אין דער צוקונפט 
וי ביז איצט, דורך דעם נאציאנאלן קאפיטאל, וואס וועט אויך להבא האבן 
דאס רעכט צו דערפילן די אויפגאבע פון אַ פּיאָנער, פון אַ חלוץ וואס גייט 
פאר דער גאנצער מחגה, 

דער פּרינציפּ פון באדן-נאציאנאליזירונג האט באוויזן זיין פּראקטישע 
ווירקזאמקייט אויך ביז איצט : דער גרעסטער טייל פון דער יידישער 
קאלאניאזציע אין לאנד איז דורכגעפירט געווארן אויף פאלקס-באדן. 
די דאזיקע סיסטעם האט זיך אויסגעווירקט ניט נאר טעארעטיש, נאר אויך 
פּראקטיש, אין טאג-טעגלעכן לעבן. די וויזיע פון אונדזערע נביאים ווערט 
פארוואנדלט אין אן עקאנאמישע און סאציאלע וירקלעכקייט. דאס 
פארזיכערט אונדז אז דער דאזיקער פּרינציפּ האט אין זיך די קראפט צו 
ווירקן און זיך צו פארשפרייטן אויך אין דער צוקונפט. מיר ווייסן גאנץ 

גוט, אז עס האבן זיך איינגעפונען אייניקע פעלערן אין דער רעאליזירונג 
פוֹן דעם פּרינציפּ, און אין דער צוקונפט מוז מען די פעלערן באזייטיקן, 
מיר האפן, אז אין דער יידישער מדינה וועלן מיר קענען מער אויפטאן וי 
ביז איצט, כדי די פעלערן אויסצובעסערן; מען מוז אננעמען אז די מוסדות 
וועלכע פירן אן מיט דער ציוניסטישער ארבעט וועלן באקומען אַ ספעציעלן 
סטאטוס אין דער מדינה, וואס וװועט זיי געבן די געהעריקע געזעצליכע 
און פּראקטישע פולמאכט, כדי דאס צוֹ טאן לטובת דער מדינה און דעם 
פאלק, 

דעם קרן קימת לישראל איז באשטימט געווארן די ספעציעלע אויפגאבע 
צו דינען אלס אַ היופט-ארכיטעקט אין דעם אויפבוי פון דער נייער יידישער 
געזעלשאפט. נישט נאר אַ יידישע מדינה מוזן מיר אויפריכטן, נאר אויך 
אַ בעסערע געזעלשאפטליכע ארדנונג, אַ גערעכטערע, אַ זיכערערע, דאס 
אייביקע פראבלעם פון באדן-אייגענטום איז נאך נישט געלייזט געווארן 
אין קיין שום אָרט אויף דער וועלט, --- און מיר ווילן האפן און גלויבן, 
אז מיר װועלן קענען געפינען אַ לייזונג דערצו אין דער נייער געזעלשאפט 
וואס מיר שאפן אין לאנד. אַ נאציאנאל באדן-אייגענטום וואס זאל פול" 
שטענדיק גאראנטירן אז די ערד, אָט דער ווערקצייג פון ערשטיקער און 
וויכטיקסטער פראדוקציע אין מענטשלעכן לעבן, זאל זיך פאקטיש געפינען 
אין די הענט פון פאלק, און זאל אונטער קיינע אומשטענדן און אין קיין 
פּלאץ נישט פארקויפט ווערן אויף אייביק, --- "והאדמה הזאת לא תימכר 
לצמיתות", די ערד װעט איבערגעגעבן ווערן צו אירע באארבעטער, כדי 
זי אויסצונוצן אויפן בעסטן אופן, לויט באדינגונגען וואס ווערן פעסט- 
געשטעלט אין פאכט-קאנטראקט, דער *מגילת הברית" צווישן דעם באדן- 
אייגענטימער און באדן-באארבעטער, צווישן דעם פאלק און יעדן איינעם 
וואס איז זוכה מקיים צו זיין די מצוה פון ערד-ארבעט. 

דאס באשטימען פוֹן מעגלעךיקלענסטע שטח-איינהייטן פאר די פעכטער 
פון נאציאנאלן באדן, וועט פארשאפן די מעגליכקייט צו געבן אן עקזיסטענץ 
פאר אַ סך ארבעטענדיקע און שאפענדע מענטשן, וואס זיינען פארבונדן 
מיטן באדן און זיינען *מוציא לחם מן הארץ" דורך אייגענער מי און 
ארבעט. אויף אזא אופן וועט אויפקומען אַ געזעלשאפט, אין וועלכער 
עס װעט מער נישט עקזיסטירן קיין באדן-אייגנטום מיט אלע באקאנטע 
נעגאטיווע, עקאנאמישע און סאציאלע באגלייט-דערשיינונגען. 

די ערד װעט געהערן צום פאלק, און דער ציבור, דאס גאנצער פאלק, 
וועט דערפון ציען נוצן. די ערד וװועט אויפהערן צו זיין אַ קוואל פוֹן באריי- 
כערונג פאר יחידים, צום גרעסטן טייל דורך עקספלואטירן אנדערע, גאר 
אדאנק דעם וואס זיי באזיצן דעם דאזיקן אייגענארטיקן נכס --- די ערד, 

ניין, די ערד וועט דינען אלס אַ קוואל פון עקזיסטענץ און דערנערונג, 
פון פרנסה און אַ פארזיכערטן לעבן פאר יעדן איינציקן וואס איז גרייט זי. 
צו באארבעטן און אריינצולייגן אין דער ארבעט זיינע בעסטע כוחוֹת ; 
יעדן איינעם, וואס איז מקריב זיין ענערגיע כדי צו באלעבן דעם ויסטן 
מדבר---מיט זיין מי און איניציאטיוו, מיט זיין וויסן און ווילן, די וויסטע ערד 
וואס ווערט אויפגעװועקט צו לעבן דורך דער קארפט פון בויער-חלוצים, 
וועט פארוואנדעלט ווערן אין רכוש פון דער גאנצער יידישער נאציע, 

עס איז אזוי ארום מעגלעך, אז ארץ-ישראל זאל זיין דאס איינציקע 
לאנד אין דער וועלט, װוּ עס וועט זיך פארווירקלעכן די גרויסע סאציאלע 
וויזיע. און עס פּאסט טאקע אונדזער לאנד -- דעם צענטער פון הומאנער 
טעטיקייט און מאראלישן געראנגל פון אונדזערע טרוימער און נביאים, --- 
אז זי זאל דינען אלס אַ צענטער פון פארווירקלעכונג פוֹן דער דאזיקער 
דערהויכענער סאציאלער רעוואלוציע ; זי װעט אויסגעפירט וערן אויף 
פרידלעכע וועגן, דורך ארבעט און שאפן, דורך דער ענערגיע און התלהבות 
פון די וואס וועלן אויפריכטן די יידישע מדינה און וועלן אין איר בויען די 
נייע יידישע געזעלשאפט, 

אַ ממש היסטארישע אויפגאבע --- צו לייגן דעם יסוד פאר אַ נייער 
געזעלשאפטלעכער ארדנונג -- שטייט פארן קרן קימת לישראל אין דער 
נאענטער תקופה, ווען עס וװעט פארווירקלעכט וערן אַ דורות-לאנגער 
טרוים. און דער קרן קימת לישראל מוז דערפילן די אויפגאבע אין איר 
גאנצן פארנעם, 


ירושלים, כסלו תש"ח, 


0 

